

*Həsən Seyidbəyli*

# «On beş gün Yaponiyada»

I hissə



©Yapon.az

НАСАН СЕЈИДБАЈЛИ



У  
Н  
Б  
Е  
Ш  
К  
Ү  
Н

У  
А  
П  
О  
Н  
И  
Ч  
А  
А

дман  
даты  
1966

УНБ  
1966





из Совет Кинематографија Ишчиләри Иттифагы адындан узаг Жапонијаја кедирдик. Нүмајәндә һеј'әтимиз ики нәфәрдән ибарәт иди. Бири «Тәмиз сәма» вә «Бир илин доггуз күнү» адлы мәшһур филмләрин мүәллифи Даниил Храбровитски, бири дә мән идим. Биз Жапонијаја кедән илк рәсми кино нүмајәндәләри идик. Биздән сонра Жапонијанын да кино нүмајәндәләри Москваја кәлмәли идиләр.

Мүасир техниканын гүдрәти илә гыса бир заманда бир гит'әдән башга гит'әјә учмаг имканы олдуғу һалда—јапон вә совет халгларынын бир-биринин кино сәнәти һаггында тәсәввүрү сон дәрәчә мәнду-

дур. Бизим эсас мэгсәдимиз ондан ибарәт иди ки, Жапонијанын истәдадлы кино хадимләри илә јахындан таныш олаг, онларла мәдәни әлагәләримизи даһа да мөһкәмләдәк вә кәләчәкдә бу әлагәләрин кенишләнмәси үчүн даһа нә кими васитәләрдән истифадә етмәк лазым олачағыны ајдынлашдыраг.

Москвадан ајрылмаг истәмирдик. Өзү дә белә бир әзиз күндә... Нә исә, бизим тәјјарәмиз. мәнз мајын 1-дә јола дүшмәли иди.

6 Әкәр Москванын нә гәдәр бөјүк, нә гәдәр әзәмәтли олдуғуну тәсәввүр етмәк истәјирсинизсә, ону кечә дә сејр един. Үфүгдән үфүгә гәдәр јајылмыш ишыг фәвварәләри, ишыг хәзинәләри, пајтахтымызын сајы-һесабы билинмәјән ишыгларла бәзәнмиш кечә хәритәси! Санки бу ишыглардан сәадәт маһнысы учаһыр. Биз үфүгү ашыб узаглашырыг. Лакин јер күрәсинин Москва јерләшдији парчасы өз шәфәги илә узун заман бизим јолумузу ишыгландырыр.

Мән тәјјарәдә сәһбәт етмәји севмирәм. Демәк олар ки, һәмишә јатырам. Өзү дә тез јухуја кедирәм. Нә сәс-күј, нә тәјјарәнин моторларынын јекнәсәг уғултусу мәним јухума мане олмур. Инди дә, Москвадан хејли узаглашдыгдан сонра, јатдым.

«Кәмәрләри бағлајын, папирос чәкмәјин!...» — дејән кур сәс мәни ојатды.

Сәһәр ачылмышды. Енмәјә башлајырдыг. Дашкәндин әтрафы нә гәдәр сәфалыдыр. Көјдән бахырыг. Гарыш-гарыш ишләниб сәлигәјә салынмыш торпаглары, каналлар чәкилмиш саһәләри, көлләри, сүни дәнизләри, мави һовузлары көрүрүк. Санки бүтүн бунларын хәјал дејил, һәгигәт олдуғуну бир даһа дујмаг үчүн һәмин бу торпаға енирик.

Сәһәр... Дашкәндин сәһәри! Сәрин мөһ әсир, лакин күнортанын бүркүлү олачағыны индидән һисс



едирик. Кечә биз учанда тәјјарәдә чох аз сәрнишин вар иди. Дашкәнддә бизә даһа 20 нәфәрә гәдәр сәрнишин гошулду. Данышыгларындан һисс олунурду ки, Америкадан кәлмиш сәјјаһлардыр. Бизи Москвадан кәтирмиш «ИЛ-18» һава кәмиси јенә ганад ачыб учду, Әфғаныстанын пајтахты Кабилә тәрәф үз тутду. Јухары галхдыгча гәрибә бир нараһатлыг һисс етмәјә башладым. Илк дәгигәләрдә бунун сәбәбини ајдынлашдыра билмәдим. Сонра мәнә белә кәлди ки, нә исә бир гәриблик һисс едирәм... Јолдашым Храбровитскидән сорушдум:

— Көрәсән бизим сәрһәд һардадыр? Бурадан көрүнмүр... Сән бир нараһатлыг һисс етмирсән?

Храбровитски мәнә сары бахмадан фикирли һалда чаваб верди:

— Јох.

Мән һисс етдим ки, о, өјрәнчелидир. Ахы, бу вахта гәдәр бир чох јерләри кәзмиш, дәфәләрлә харичи өлкәләри сәјјаһәт етмишдир. Анчаг мән илк дәфәдир...

...Илк дәфә иди ки, тәјјарәдә јатмырдым. Һава кәмисинин кирдә пәнчәрәсиндән ашағы бахыр, бүркүлү һава дәрјасына гәрг олмуш сонсуз сәһралары сејр едирдим. Өзү дә бу сәһралар бајаг Дашкәндә јахынлашаркән көрдүјүм сәһралара бәнзәмирди. Сусуз, чылпаг, боз сәһралар! Јер күрәсиндә һәлә нә гәдәр истифадә олунмамыш белә сәһралар вар!.. Кабилә јахынлашдыгча тәјјарәмиз тез-тез ләнкәр вурур, гајалыгларла өртүлмүш дағларын арасындан кечир, каһ енир, каһ галхырды. Елә бир тәсәввүр ојанырды ки, бу сылдырым гајалыглар каһ бизим тәјјарәјә санчылмаг истәјир, каһ да бирдән-бирә сонсузлуға көмүлүр.

О гәдәр дә бөјүк олмајан тәјјарә мејданына ендик. Дашкәнддән кәлән Америка сәјјаһлары Кабилдә дүш-

дүлөр. Биз тэјјарэ вағзалынын шүшэбэнд салонунда бир саат көзлэмэли олдуг. Бизэ үч нэфэр москвалы гошулду. Кечэ Москвадан чыханда таныш олмаға имкан тапмамышдыг. Дашкэнддэ онларла таныш олмаға мејл көстәрмишдиксэ дә нәтичэ вермәмишди. Анчаг Кабилдэ, бу шүшэбэнд салонда, гүрбәтдэ таныш олдуг. Онлар да Јапонијаја кедирдиләр. Тичарәт Назирлијинин нүмајәндәләри идиләр. Икиси чаван, бири гоча иди. Таныш олдуг. Ики нэфәр идик, беш нэфәр олдуг. Дарыхмадыг. Һәр кәс Јапонија һаггында билдијиндән, ешитдијиндән данышырды. Бу узаг өлкә һаггында чох гәрибә рәвајәтләр сөјләјирдиләр. Мән бу рәвајәтләрин нә дәрәчәдә һәгигәтә ујғун олдуғуну өз көзләримлә көрүб јәгин етмәк истәјирдим.

Јенә «ИЛ-18» маркалы тэјјарәмиз бизи өз ганадлары үзәриндә һаваја галдырды. Елә бил гәрибә бир нағыл башланырды. Биз бу нағылын һәм иштиракчысы, һәм дә тамашачысы идик. Јенә дә сылдырым гајалар каһ тэјјарәмизә сары учалыр, каһ да сонсузлуға көмүлүрдү. Тэјјарәмиз бу гајалыгларын арасында сола, саға ләнкәр вура-вура өзүнә јол ачды вә Пакистанын пајтахты Қәрачи шәһәринә үз тутду. Пакистан гәдим өлкәдир. Халгы бир чох кәшмәкешләрдән чыхмышдыр. Македонијалы Искәндәрин гошунлары бу торпагда да из гојмушдур.

Мән Пакистан һаггында ешитмишәм. Лакин тәәсүф едирәм ки, Пакистанын анчаг тэјјарә мејданыны көрәчәјәм.

«Кәмәрләри бағлајын, папирос чәкмәјин!...».

Бир нечә дәгигәдән сонра һава кәмимиз Қәрачинин тэјјарә мејданына енди...

Тэјјарәдән чыханда елә бил үстүмүзә од пүскүрдүләр. Ичәримиздә гәрибә бир бошлуг әмәлә кәлди, Қә-



рачинин одлу һавасыны бизим синэмизә бурахмады.  
Лакин нәфәс алмаг да лазым иди.

Чаван, ағ көјнәкли оғлан бизә јахынлашыб чәлд  
сорушду:—Сејидбәјли вә Храбровитски сизсинизми?

Биз бу көрүшә севиндик. Өзүмүзү тәјјарә вағза-  
лына салмаға чалышдыг (һава кәммимиз вағзалын  
лап јахынлығында енмишди).

Вағзалын ичәриси күчәјә нисбәтән хејли сәрин  
иди. Лакин бу сәринлик дә нисби иди. Күчәдәки одлу  
һаваја нисбәтән илыг иди. Тавандан асылмыш нәһәнк  
һаватәмизләјәнләр арамсыз һәрләнир, биз дә чалы-  
шырдыг ки, үзүмүзү онун вурдуғу јелә тутаг. Бејнәл-  
халг гајдалара риәјәт едәрәк мүәјјән сәнәдләри вә  
декларасијалары долдурдугдан сонра бизи тәјјарә  
мејданындан чох да узаг олмајан меһманханаја көн-  
дәрдиләр. Мән вә Храбровитски бизи гаршылајан оғ-  
ланын «Волга» машынында кетдик. Бу оғлан Кәрачи-  
дә совет экспортфилмин нүмајәндәси Јури Синитсин  
иди. Чох зирәк, чевик, һәм дә үзүкүләр бир оғлан иди.  
Меһманханада гарајаныз хидмәтчиләр чамаданлары-  
мызы бизим үчүн ајрылмыш нөмрәләрә апардылар.  
Нәдәнсә мәнә бахыб күлүмсәјир вә астадан бир-бирлә-  
ринә дејирдиләр: «мүслүм, мүслүм». Мән баша дүш-  
дүм ки, «мүслүм», «мүсәлман» демәкдир. Нөмрәләри-  
миз о гәдәр дә бөјүк дејилди. Хырдача бир дәһлиз вә  
бир дивары тамамилә шүшәбәнд олан отагдан ибарәт  
иди. Нәфәс алмаг мүмкүн дејилди. Нәһәјәт, көзүм  
дивардакы «көндјшн»ә саташды. Бу, һавасәринләдән  
чиһаз иди. Меһманхана хидмәтчисиндән хаһиш етдим  
ки, ону ишә салсын. Көндјшни гурдулар, мәним бала-  
ча отағым тезликлә сәринләшди. Раһат нәфәс алдым.  
Һамамхананын «сојуг» јазылмыш краныны ачдым;  
су әмәлли-башлы исти иди...

Үст-башымызы дүзәлдәнә гәдәр Јури Синитсин

хәбәр кәтирди ки, бизи Кәрачидән Јапонијаја апарачаг «Боинг» тәјјарәси нәдәнсә кечикир вә јәгин ки, биз бурада кечәләмәли олачағыг. Јури Синитсиндән хаһиш етдик ки, бу күнүмүз әбәс јерә итмәсин вә мүмкүнсә кедиб Кәрачи шәһәрини кәзәк. Синитсин деди ки, бу, о гәдәр дә асан мәсәлә дејил. Шәһәрә кирмәк үчүн биз ичазә алмалыјыг. Јәгин ки, бу саат совет сәфирлијиндә катибдән башга һеч кәс јохдур. Ахы, бу күн мајын 2-си иди. Совет сәфирлијинин ишчиләри дә бу әзиз бајрамы гејд едирдиләр. Буна бахмајараг Јури Синитсин арзумузу јеринә јетирмәк үчүн чох чалышды вә нәһәјәт, хош хәбәрлә гајытды. Биз онун «Волга» машынында Кәрачи шәһәринә сары јола дүшдүк.

10

Чох гәрибә вәзијјәт кечирирдим. Мәнә елә кәлирди ки, Синитсинин машыны һәр дәнкәдә аддымбашы бир машынла тоггушачаг. Сонра баша дүшдүм ки, бурада нәглијјат јолун сол тәрәфилә һәрәкәт едир. Автомобилчи олдуғум үчүн бу, мәнә даһа гәрибә тә'сир бағышлајырды. Асфалт јол илә јанашы, дәммир јолу узанырды. Дөрд вагондан ибарәт олан гатар бизим машынла јанашы кедирди. Әсасән ағ кејимли сәрнишинләр вагонларын хырда пәнчәрәләриндән бојланыр, чохлары исә пилләләрдә отурмушдулар ки, бу бүркүлү һавада нәфәс алмаға имканлары олсун.

Һәр дәфә мәнә белә кәлирди ки, Синитсин јол гајдаларыны позур вә индичә гаршыдан кәлән илк машынла тоггушачаг. Машынлар да нә машынлар! Јүк машынларынын кузовлары үзәриндә нә чүр шәкилләр истәсәниз кәрә биләрсиниз: адам, гуш, күл, мәнзәрә, чылпаг гадын, су пәриси... Елә бил ушаг әли илә чәкилмиш нахышларды! Машынларын кузовлары адамла, ев әшјалары илә, јахуд мал-гара илә долу иди... Каһ сағымыздан, каһ солумуздан шүтүјүб кечән



хырдача машинлар диггәтимизи даһа чох чәлб едирди. Даһа доғрусу, бунлар машин дејилди, мотороллер үзәриндә, сүрүчүнүн тәркинә гојулмуш кичик бир кабинә иди. Кабинәдә 3—4 адам јерләшир. Кәрачидә бу кабинетли мотороллерләрә рикша дејирләр. Рикшаларын кабинетли даһа ала-бәзәкдир. Парылдајан нә варса, сүрүчүләр өз мотороллерләринин кабинетсинә јапышдырылар. Харичи журналлардан кәсдикләри шәкилләр, ја мүгәддәс шәхсләрин гәбирләринин әкси, сары, гырмызы, јашыл шүшә парчалары, бүрүнч, дәмир... Илк дәфә гоша улаг гошулмуш арабалара раст кәлдим. Өзү дә белә арабалара тез-тез тәсадүф едирдик. Кәрачидә јахынлашдыгча јолун солунда вә сағында вурулмуш рекламларын сајы кет-кедә чохалырды. Бу рекламларда «Коко-кола», диш ағардан пасталар, «Пепсикола», башағрысы дәрманлары тәриф олуурду. Рекламлар ал-әлван иди, о дәгигә нәзәримизи чәлб едирди. Онларын солунда, сағында исә тозлу-торпаглы бир дүзәнлик, бәзән сыныг-салхаг бир кома, јахуд көзгамашдыран ағ машин тәмири емалатханалары көрүнүрдү. Бу емалатханалар үзәриндә нәһәнк гырмызы һәрфләрлә «ШЕЛ», јахуд «ЕССО» сөzlәри јазылмышды. Јури Синитсин бизә изаһат верирди: «Бунлар ајры-ајры дөвләтләрин фирмаларыдыр. Инкилтәрәнин, Американын. Бурада һәм бензин сатырлар, һәм дә машинлары тәмир едирләр». Елә сәлигәли, елә тәмиз емалатханалар иди ки, адам истәр-истәмәз машиныны сүрүб мәһз орадан бензин көтүрмәк, мәһз орада мотору јохлатмаг истәјирди... Сонра виллалар башланды. Бәзән бу, мүасирлијә мејл едән јөндәмсиз виллалар ичәрисиндә гәшәнкләринә дә тәсадүф едирдик. Бу виллалар әсасән икк мәртәбәли иди. Иглимә ујғун олараг чох һиссәсини шүшәбәнд вә ачыг артырмалар тәшкил едирди. Вил-

лалар да ал-элван рэнклэрэ бојанмышды. Эң бөјүк виллалардан бири ипэ дүзүлмүш електрик лампалары илэ бээдилмишди. Бу лампаларын сајы-һесабы жох иди. Лампалар һөрүмчәк тору кими евин этрафына сарынмышды. Јури Синитсин деди ки, Қәрачидә тој мәрасиминин әсас шәртләриндән бири одур ки, ишыг мүмкүн гәдәр чох олсун, көз гамашдырсын.

Нәһажәт, шәһәрә кирдик. Евләрә нисбәтән хејли ири олан јөндәмсиз рекламлар һәр шејдән әввәл көзү-мүзә чарпды. Рекламлар фарс вә инкилис дилләриндә иди. Ким һардан истәмишсә, орадан да асмышдыр. Дүканлар вә мағазалар сон дәрәчә сәлигәсиздир... Истидир, чох истидир. Нәфәс алмаг мүмкүн дејил.

12 Гара мүмијалары хатырладан арыг, јарымчылпаг мағаза саһибләри бир көлкәлик тапыб һушсуз һалда узанмышлар. Мағазанын ичәриси гаранлыгдыр. Сатылан шејләрин чоху мағазажә сығмадығы үчүн сәкиләрин үстүнә сәрилмишдир. Тозлу, чындыр китаблар, һәммин китабларын јанында хырда чиһазлар, ачарлар. Үзәринә сајсыз-һесабсыз милчәк гөнмуш мејвәчат: гајсы, банан, шамама. Дејәсән шамамадыр. Гәрибә бурасыдыр ки, бә'зән бу мејвәләри алан мүштәри дә тапылыр. Сатычы әлини узадыб милчәк гарышыг гајсыдан бир овуч көтүрүр, әл тәрәзисинә атыр.

Чајчы дүканлары... Дүканлар бир-биринин бөјрүнә кирмишдир. Машынлар һеч бир күчә гајдаларына риәјәт етмәдән каһ солдан, каһ сағдан кечир, бир-биринин јолуну кәсир, мағазаларын, адамларын, нәглијјатын јаратдығы түнлүк ичәрисиндә һәрч-мәрчлик төрәдир. Чинарлар, палмалар, акасијалар... Биз бу гәрибә аләми, гәрибә мәнзәрәләри фотоапаратымызла чәкирик. Јури Синитсин бизи хәбәрдар едир ки: «Мәбада апаратынызы гадынлара сары тушлајасыныз! Пакистанлылар буну хошламырлар». Чындыр пал-



арлы, ири мәрчан көзлү, гәшәнқ, гарабуғдајы ушаг-  
арын шәклини чәкмәк истәдик. Онлар чевик һәрәкәт-  
лә әлләрини бизә сары узадыб дедиләр:

— Саһиб, бәхшиш.

Кимә сары дөнүрүксә, һәмин ушаг өјрәнчәли бир  
һәрәкәтлә әлини бизә узадыр:

— Саһиб, бәхшиш! — дејә пул истәјир.

Бу ушаглар сәјјаһлары, үмумијјәтлә, харичиләри  
о саат таныјыр вә пулсуз чәкилмәк истәмирләр. Би-  
зим пулумуз «иендир». Кәрачидә бу пуллар кетмир.  
Буна көрә дә биз һәмин ушагларын шәкилләрини  
чәкә билмирик. Чүнки онларын «һаггыны» верә бил-  
мәјәчәјик.

Шәһәрин һавасы ағырдыр. Кәрачинин кениш күчә-  
ләриндә, јашыл мејданчаларында һава нисбәтән тә-  
миздир; дар күчәләрдә дәмирчиләрин, галајчыларын,  
мејвәчат мағазаларынын јерләшдији мәнәлләләрдә  
исә һава јенә ағырлашыр. Елә бил туршумуш бир  
шејин гохусуну дујуруг. Биз бу мәнәлләләрдән тезлик-  
лә узаглашмаға чалышырыг. Үрәк јанғысы һисс еди-  
рик. Јури Синитсин машыны сахлајыб: «Аис коко-  
кола» — дејә сусатаны сәсләјир. О да бутулкалары  
ачыб ичәрисинә гәмиш салыр, гача-гача бизим үчүн  
машына кәтирир. Мән гәмиши бир кәнара туллајыб  
коко-кола илә бутулканын ағзыны јујурам вә ичи-  
рәм...

...Кәрачилиләрин кејими бә'зән һиндлиләрин кеји-  
мини хатырладыр. Каһ франсызларын, каһ америка-  
лыларын, каһ да башга дөвләтләрин сәфирликләри-  
нин јахуд тичарәт компанијаларынын јерләшдији  
биналарын гаршысындан кечирик. Каһ да кино-театр-  
ларын јанында машынымызы сахлајыб бинанын  
өзүндән дә бөјүк олан рекламлары сејр едирик. Мо-  
тороллер вә велосипед сүрән кәнчләр ағына-бозуна

бахмадан машинларын арасыҗла шүтүҗүрләр... Ики-үч күчәдә һәрәкәти идарә едән полис нәфәри көрдүк. Шәһәри хеҗли кәздикдән сонра Јури Синитсинин дәвәти илә онун евинә кетдик. О, көзәл бир виллада ја-шаҗыр. Һәҗәти бағ-бағчадыр. Хаһиш етдик ки, Јури Синитсин бизи бу ахшам мәшһур «Клеопатра» фил-минә апарсын. О, бизә јер дүзәлтмәк үчүн тәзәдән шәһәрә јолланды. Бизи дә дәвәт етди. Лакин биз бо-јун гачырдыг, чүнки даһа истијә давамымыз јох иди.

14 Вилланын пилләләри үзәриндә отуруб, көлкәли һәҗәтә тамаша едирик. Гәрибәдир, бурада да сәрчәләр ејнилә чиккилдәјир, далашыр, бир-бирини чағырыр, вилланын тәмиз сүпүрүлмүш хијабанларына ениб атыла-атыла өзүнә јем ахтарыр, һаваланыб јахын ағачларын биринин будағына гонур. Бүтүн јер үзүндә сәрчәләр ејни дилдә данышыр... инсанлар исә... Биз кәрачилиләрин дилини баша дүшмүрүк; онлар да бизи баша дүшмүрләр. Кәрачидә харичиләрлә әсасән инкилис дилиндә данышырлар.

Москвадан чыханда Храбровитски мәнән со-рушду:

— Биз совет тәјҗарәсиндән дүшәндән сонра Фран-санын «Боинг» тәјҗарәсиндә башгалары илә нечә да-нышачағыг. Ахы, һеч биримиз харичи дил билмирик.

Ону сакит едиб дедим ки, ади шејләр һаггында инкилис дилиндә даныша билирәм. Мәсәлән, саат нечәдир? Мән јемәк истәјирәм, ичмәк истәјирәм, бура һарадыр, мән филан јерә кетмәк истәјирәм, бу нечи-јәдир вә с. Инди мәнә «мүслүм» дејә севинән кәрачи-лиләр мәнимлә анчаг инкилис дилиндә данышырды-лар.

Будур, хијабанда ағ палтарлы узунбој бир адам көрүндү. Бу, 35 јашларында бир кишидир. Чох чидди бир төврлә еһмалча нә исә пусурду. Мән вә Храбро-



витски дөнүб тээччүблэ бир-биримизэ бахдыг. Һәмин киши гушатан илэ сэрчэлэрэ даш атырды. Бизи көрән кими өзүнү итирди вэ инкилис дилиндэ саламлашды.

Јури Синитсинин јашадығы вилла бир нечэ отагдан ибарэтди. Отагларын диварларына совет кино-филм-лэринин харичи диллэрдэ бурахылмыш рекламлары вурулмушду. Виллада да бөјүк һаватәмизлэјәнлэр ишлэјирди...

Јури Синитсин бир пакистанлы илэ гајытды. Бу ортабөјлу, ортајашлы, арыг бир киши иди. Бузлу виски илэ сода ичэ-ичэ сөһбэтэ башладыг. Пакистанлы бизим бә'зи филмлэр һаггында чох мүкәммэл данышырды. Мә'лум олду ки, о, филмлэрин нүмајиш етдирилмәси илэ мәшғул олур. Өзү дә әсасән совет филмлэринин. Сөһбэт вахты пакистанлы (биз онун адыны өјрәнэ билмәдик) Кәрачидә нүмајиш етдирилмиш ики Азәрбајчан филминдән данышды. Бунлардан бири «Короғлу», дикәри исә «Лејли вэ Мәчнун» иди. Бу филмлэрин талеји мәни чох марагландырдығы үчүн ондан сорушдум:

— Пакистан тамашачысы бизим филмлэри нечэ гаршылады?

— Әсасән чох јахшы, — дејә киши чаваб верди, — анчаг һәмин филмлэрдә мүәјјән ихтисарлар етдикдән сонра онлары экрана бурахмышыг.

Һәмин ихтисарларын нәдән ибарэт олдуғуну сорушдум. Пакистанлы деди:

— Әсасән дини мәсәлэлэрә аид јерлэр ихтисар олунмушдур.

— Ахы, нә сәбәбә? Мәкәр филмлэрдә дини мәсәлэләрдән данышмаг Пакистанда гадағандыр?

— Јох, гадаған дејил. Лакин дини мәсәлэләрдән данышан сәнәткар дини мәсәлэлэрә јахшы бәләд олмалыдыр. Актјор һеч олмаса гураны әлиндә дүзкүн

тута билмэлдир. Онун һәрәкәтләри дәгиг олмалыдыр. Сизин артистләр буну дүзкүн едә билмирләр. «Лејли вә Мәчнун» филминдә исә биз Мәчнунун Кәбәјә кәлмәси сәһнәсини кәсмишик. Чүнки «Һәчәр» дашында һеч кәсин әкси көрүнә билмәз. Бу, кафирликдир.

16 Пакистанлы данышдыгча, мәним ичәримдә мүүјјән бир етираз ојанырдыса да күлүмсүнүб сусурдум. Чүнки чохдан бәри Америка вә башга империалист өлкәләринин кино-филмләри илә долу олан Пакистан экранларында совет филмләри тәзәчә нүмајиш етдирилмәјә башлајырды. Она көрә дә илк аддымдан мүнәсибәтләри кәркинләшдирмәјә дәјмәзди. Дикәр тәрәфдән ихрач олунмуш филмләри нүмајиш етдирән дәвләтләрә һәмин филмләрдә мүүјјән ихтисарлар етмәк һүгугу верилдијини билирдим. Бир дә ки, Пакистан ән гәлиз мүсәлман өлкәсидир, ислам дининин бајрағыны һамыдан уча тутдугларына бурада әминдирләр вә дејәсән, бунунла фәхр едирләр. Белә гыса бир көрүшдә фанатик руһлу диндарларла мүбаһисәјә кирмәјә дәјмәзди.


Пакистанлы бизә деди ки, «Клеопатра» филминдә дә бир чох ихтисарлар етмишләр. Дүздүр, бу ихтисарлар дини мәсәләләрлә әлагәдар дејилдир. Әсасән әсәрин гәһрәманы Клеопатранын (Елизабет-Тејлорун) һәддиндән артыг чылпаг кәздији сәһнәләр ихтисар едилмишдир...

...Пакистанлы кәләчәкдә дә совет филмләринин мүмкүн гәдәр тез-тез нүмајиш етдирилмәси үчүн сәј кәстәрәчәјини бизә вәд етди. Биз онун сәмими вәдинә инандыг.

Јури Синитсинин арвады кәлди. Бизим үчүн сүфрә ачды. Портағалларын дады јох иди. Елә бил илыг шор су ичирсән. Истидән иштаһамыз гачмышды. Үрә-



Хирсиманын анасы. Рәссамы Т. Садыгзада



Мәһв олмуш һәҗәт.  
Рәссамы Т. Садыгзада



Има гурбанлары.  
Т. Садыгзада





Димиз анчаг су истәјирди. Крандан су ичмәк олмурду, чүнки чох буланьг иди. Јури Синитсин отаға бир јешик «коко-кола» кәтирди. Үрәк јанғысыны сөндүрмәк үчүн бурада ән чох ишләнән бузлу «коко-кола»дыр.

Һава гаралмаға башлајанда биз «Клеопатра»ја бахмаға кетдик. Бура Кәрачинин ән бөјүк кино-театрлары јерләшән мәнәлләси иди. Ичәри кирдик. Әлбәтгә, бу бөјүк кино-театр бизим кино-театрлара нисбәтән хејли кичикдир. Фоједә нә истәсән сатылыр: јемәк, ичмәк, чај, кофе. Һәр шејдән чох «коко-кола». Бизим лимонады хатырладыр, лакин газы даһа јохдур. Илыг «коко-кола»ны ичмәк мүмкүн дејил. Јалныз бузлу оlanda онун дадыны һисс етмәк олур. Гадынлар чох һәјалы, чох тәмкинли көрүнүр. Кишиләр өз гадынларыны түнлүк олмајан јерләрдә әјләшдирирләр. Кино нүмајиш етдирилдикчә чәркәләр арасында дондурма, су вә башга ширнијат сатан оғланлар кәзир, гызғын алвер кедир...

Ишыглар сөндү, чохдан бәри ешитдијимиз, чүрбәчүр рекламларда сајсыз-һесабысыз шәкилләринә тәсадүф етдијимиз, һағгында чүрбәчүр ләтифәләр дејилән кениш экранлы, рәнкли «Клеопатра» филми башланды. Биринчи серија гуртарандан сонра кино-театрын саһиби тамашачылара рекламлар көстәрмәјә давам етди. Бу рекламлар әсасән диофилмләрдән, јә'ни һәрәкәт етмәјән кинокадрлардан ибарәт иди. Рекламларда палтарјујан вә тикиш машыныларыннан, чүрбәчүр помадалардан, фотоапаратлардан вә бу кими шејләрдән бәһс олунурду. Бу да кино-театр саһибинин кәлир мәнбәләриндән биридир.

Јарым саата гәдәр реклам верилди. Сонра «Клеопатра»нын икинчи серијасы нүмајиш етдирилди. Нә мән, нә дә Храбровитски филми бәјәнмәдик. Дүздүр, бурада бөјүк күтләви сәһнәләр вардыр. Декорасиялар

сон дәрәчә монументал, инандырычы гурулмушдур. Либаслар тәбии вә көзәл тә'сир бағышлајыр. Лакин сәнәт јохдур. Һәр шеј — јаланчы эзәмәт, гылынчлар, чылпаг чијинләр, кәмиләр, ган, өлүм, мусиги, мүбаһисә, тарихи абидәләр вардыр. Лакин бунларын һеч бири мүәјјән бир вәһдәт тапмамышдыр. Буна көрә дә «Клеопатра» филми сәнәт әсәри олмамышдыр. Әксинә, бу әсәр јорур, бәлкә буна көрә дә биз һәмин филми чохдан бәри көрмәк арзусунда олдуғумуза бахмајараг, ахыра гәдәр гала билмәдик. Кино салонуну тәркетдик. Јенә дә фоједә түнлүк иди. Буфетин гаршысында ағ палтарлы кишиләр назик гәмишләрдән коко-кола» сорурдулар.

18 Синитсин бизи күчәдә көзләјирди. Бурадан бир-баш шәһәрин кәнарына, тәјјарә вағзалынын мейманханасына јола дүшдүк. Кәрачидә ишыг аздыр. Шәһәрин ичәриси илә кетдикчә Синитсин бә'зи биналары бизә көстәриб изаһат верирди: «Бура Америка сәфирлијидир, бура тарихи музејдир» вә с.

Јолун һәр ики тәрәфиндә «ЕССО» вә «ШЕЛ» про-филактика е'малатханаларынын рекламлары алышыб јаныр, һамынын диггәтини чәлб едирди. Јолун сол тәрәфиндә сајсыз-һесабсыз ишыгларла бәзәдилмиш чырагбан бир бина көрүндү. Бу ишыглар, һәјәти дөврәјә алмыш ағачларын јашыллыглары ичәрисиндән сүзүлүр, ијнә кими јол кечәнләрин көзләринә санчылырды. Јури Синитсин бизи баша салды ки, бу ахшам бу бинада тој вардыр.

Биз мейманханаја чатыб Синитсинлә видалашдыг. Сәһәр тездән «Ејр-Франс» тәјјарә компанијасынын «Боинг» һава кәмиси бизи Јапонијаја апармалы иди. Синитсинлә һәр еһтимала гаршы белә гәрара кәлмишдик ки, сәһәр тездән зәнкләшәк.

Өз отагларымыза кәлиб һаватәмизләјәни ишә сал-



дыг. Кондјшни гурдуг, пәнчәрэләри тајбатај ачдыг  
вә үстүачыг јатдыг.

...Сәһәр тездән бизи һеч кәс ојатмады. «Ејр-Франс»ын тәјјарәси јенә дә кәлиб чыхмамышды. Арадан бир саат, ики саат, үч саат кечди... Үрәјимиз анырды. Синитсинә зәнк вурдуг... Ушаглыгда ешитдим бир нағылы хатырладым: Симург гушунун ләләјини јандыранда, о гуш гәһрәманынын имдадына чатырды. Синитсин дә бизим Симург гушумуз иди. Јенә кәлди. Бу дәфә һәмин мейманханада галан үч нәфәр рус јолдашымыз үчүн дә ичазә алыб һамымызы Кәрачидә апарды. Бүтүн күнү шәһәри кәздик. Синитсин инди ики нәфәри дејил, беш нәфәри тез-тез «коко-кола»ја гонаг етмәли олурду. Биз мағазалара тамаша едирдик. Мағазаларда һәр нә истәсән вар иди, лакин мејвә, әрзаг мағазаларына јахын дүшмәк олмурду. Онларда сәлигәсизлик, натәмизлик вар иди. Галан мағазалар исә, әксинә, сәлигәли вә тәмиз иди. Мағазалардакы малларын чоху бурада истәһсал олунан маллар дејил, кәтирилмәдир. Јенә «ШЕЛ» вә «ЕССО» е'малатханалары. Мәнә белә кәлир ки, бунларын сајы Кәрачидәки биналардан чохдур. Синитсин бизи касыблар мәһәлләсинә апарды. Лакин о мәһәлләјә чатмамыш биз кери дәнмәли олдуг. Чүнки һавасы чох ағыр иди. Синитсин «Ејр-Франс» тәјјарә компанијасынын Кәрачидәки нүмајәндәлијинин бинасы гаршысында машыны сахлајыб тәјјарәнин кәләчәји вахты билмәк үчүн ичәри кирди. Биз машында отуруб ону көзләдик. Бирдән машынын пәнчәрәсиндән көрпә бир ушаг әли ичәри узанды. Мән вә Храбровитски тәәччүблә бу әлә бахдыг. Бу әл гара бир гадын әлинин овчунда иди. 20 јашларында олан, лагејд бахышлы бир гадын көрпәсинин әлини бизә узатмышды. Динмирди, көзләјирди. Мәнә белә кәлди ки,

Һәм ин гадын бу вәзијјәтдә бир ил дә, ики ил дә, он ил дә дајана биләр. Биз көрпәјә һеч бир шеј верә билмәдик, чүнки пулумуз «иен» — јапон пулу иди. Биз әл һәрәкәти илә гадына билдирдик ки, Пакистан пулу јохумузду. Лакин гадын ејни лағәјдликлә дуруб көрпәнин әлини бизә узатмышды. Тәрпәнмирди. Бир ил дә, беш ил дә белә дајана биләрди.

Синитсин кәлди, деди ки, «Ејр-Франс»ын «Боинг» тәјјарәси саат 3-дә Кәрачинин тәјјарә мејданында олачаг.

20 Биз варлылар мәһәлләсинә сәјаһәтә кетдик. Сајсыз-һесабысыз виллалар көрдүк. Ким нә үслубда истәјирсә, вилласыны о үслубда тикир. Кимин үрәјиндән нә кечирсә, ону едир. «Бах, евин бурасында мәнә ејван лазымдыр, һеч бир вәһдәт јаранмаса да о ејван вә артырма һөкмән тикилмәлидир». Виллалар ал-әлван рәнкләрә бојанмышдыр. Өзү дә артырма бир рәнkdә, пилләкән башга рәнkdә. Биринчи мәртәбә бир рәнkdә, икинчи мәртәбә башга рәнkdә, һасар бир рәнkdә, гапы башга рәнkdә. Политра зәнкин олса да, бир зөвгсүзлүк, ибтидаилик дујулур. Елә бил ушағын әлине фырчаны вермисән, гаршысына чохла рәнкләр гојмусан, фырчаны каһ бу рәнкә, каһ о рәнкә булајыб диварлары үрәји истәјән рәнкләрлә бојанмышдыр.

Јури Синитсин бизә чох һөрмәт етди. Бизи тәјјарә мејданына гәдәр өтүрдү: Бизимлә сәмиими видалашды, елә бил јүз ил иди ки, таныш идик. Ону да демәк лазымдыр ки, өмрү боју Москванын көзәл, јумшаг иглиминә алышмыш адам үчүн Кәрачи кими ағыр иглимли шәһәрдә 3 ил јашамаг бөјүк гәһрәманлыгыдыр. Бизә белә кәлди ки, Синитсин вә онун айләси гәһрәмандырлар.

«Боинг» тәјјарәси бизи мејданда көзләјирди...



«Кәмэрлэри баглајын, папирос чәкмәјин!..».

Ачығы, тәјјарә бизим үрәјимизә јатды. Чох сәссиз учурду. Өзү дә јериндән фишәнк кими һаваланды. «Боинг» һава кәмиси ракет мүһәррики илә һәрәкәт едир. Саатда 700 километрә гәдәр сүр'әтлә 7—8 километр јүксәкликдә учур. Тәјјарәдә јатмаг чох чәтиндир, чүнки сәрнишинләрә гуллуғ едән франсыз гызлары чох дилли-дилавердирләр. Бир-бир бизә јахынлашыб сөһбәт ачырлар, тәјјарәни бәјәниб-бәјәнмәдијимизи, Франсада, Парисдә олуб-олмадығымызы, һансы филмләри, һансы мәшһур киноартистләри севдијимизи, идманын һансы нөвү илә мәшғул олдуғумузу сорушур, каһ франсыз, каһ инкилис дилиндә өз фикирләрини бизә чатдырмаға чалышырдылар. Мән онлары күчлә баша дүшүрдүм. Ону да демәлијәм ки, нә Карбилдә, нә дә Кәрачидә јерли әһалинин инкилисчә дедији сөзләри гәтијјән баша дүшмүрдүм. Бунун сәбәби о иди ки, јухарыда дедијим кими, өзүм дә инкилис дилини зәиф билирдим. Тәјјарәдә һәјат гајнајыр. Елә бил Франсанын сәсли-күјлү бир күчәсиндәјик. Бурада алвер дә кедир. Гызлар каһ виски, каһ конјак каһ да, шәраб бутулкасыны ачыб сәрнишинләрә узадырлар. Сонра да һесаблајыб һансы валјута илә нә гәдәр еләдијини билдирирләр. Сәрнишинләрә рәнкбәрәнк шәкилли Франса журналлары тәклиф едирләр. Тез-тез тәјјарәнин радио говшағы мә'лумат верир. Өзү дә мә'лумат франсыз, инкилис, јапон, алман, һәтта испан дилләриндә верилир. Мән хидмәтчи гызы чағырыб инкилисчә сорушдум:

— Нә үчүн сиз бу мә'луматлары рус дилиндә вермирсиниз? Ахы, бу саат бизим тәјјарәмиздә кедән рус сәрнишинләринин сајы јапонијалы јахуд алманијалы сәрнишинләрдән гат-гат чохдур...

Франсыз гызы назла көзләрини сүзүб күлүм-сәди вә:

— Рус дили бизим үчүн чох чәтиндир, — дејә вә-зијјәтдән чыхмаға чалышды.

Башымыз үзәриндә, тәјјарәнин таванында даирә-ви пәнчәрәләр вар иди. Нава гаралдыгча бу пәнчәрә-ләрдә улдузлар парылдамаға башлады. Бөјүк ајы бүрчү вә онунла гоншу олан башга улдузлары сејр едирдик.

— Бунлар декоратив улдузлардыр, ади бәзәкдир, — дејә Храбровитски мәни баша салды.

«Кәмәрләри бағлајын, папирос чәкмәјин!..».

22 Биз Кәлкәтәјә ендик. Бурада бизи тәјјарәдән ба-јыра бурахмадылар. Өзү дә чох дајанмадыг. Лазым олан гәдәр јаначаг көтүрдүкдән сонра «Боинг» ејни гајда илә аз гала дурдуғу јериндән фишәнк кими һаваланды. Јенә дә тәјјарәдә сәс-күј гопду, алвер башланды. Јенә гызлар Парисдән сөһбәт ачдылар, сәрнишинләрә Франса конјакы, шәраб вә јахуд сода-лы виски тәклиф етдиләр. Храбровитски вә мән чубуг чәкирдик. Тәнбәкимиз әтирли «Золотој руно» иди. Стүардессалар бу тәнбәкинин әтрини дејәсән чох хошлајырдылар. Тез-тез бизим јанымызда дајаныб чүрбәчүр суаллар верирдиләр. Биз бир-биримизи чох чәтинликлә баша дүшүрдүк. Бә'зән әл һәрәкәтләри илә данышмалы олурдуг. Нә әлимизлә, нә дилимизлә баша сала билмәјәндә исә күлүрдүк. Тәјјарәнин ра-диоговшағы јенә дә узун-узады франсыз, инкилис, јапон, алман, испан дилләриндә мә'лумат верир. Биз һеч бир шеј баша дүшмүрүк. Бизә һеч кәс изаһат вермәјә мејл көстәрмир. Тәјјарә исә саатда 700 кило-метр сүр'әтлә бизи узаг Шәргә доғру апарыр.

«Кәмәрләри бағлајын, папирос чәкмәјин!..».

...Бонгкока енирик. Тәјјарә мејданы о гәдәр дә



ишыгы дежил. Бонгкок да истидир. Кечэ олса да нава  
чох бүркүдүр. Ашагыда бизи ики гыз көзлөйр. Авто-  
бус сэрнишинлэри ресторана апарыр. Бура һәм ресто-  
рандыр, һәм дә бир нөв жохлама мөнтөгөси. Бундан  
элавэ, бурада көзөл сувенирлэр сатылыр. Бүтүн сэр-  
нишинлэр узун бир стол архасында эйлэшиб шам  
едирдилэр. Бир-биримизлэ таныш дежилик, анчаг  
бир тэјјарэдэн олдуғумузу билирик. Бэ'зэн нэзэрлэ-  
римиз бир-биринэ саташанда күлүмсэјирик. Бэ'зэн дә  
дә бир-биримизэ һэрэкэтлэ јағ, пендир, сүд, тэклиф  
едирик.

Бура Таиланд иди. Таиланд гызлары чох көзөл-  
дирлэр. Мисли көрүнмэмиш дэрэчэдэ көзөлдирлэр.  
Онларын көзөллијини тэсвир етмэк чэтиндир. Элбэг-  
тэ бу тэсэввүр биздэ анчаг тэјјарэ мејданында иш-  
лэјэн гызлары сејр едэркэн доғур. Бојлу-бухунлу-  
дурлар; Көзлэринин гара килэси елэ бил көзлэринин  
ичэрисини тамамилэ тутмушдур. Бир сөзлэ, лап Ва-  
гифин тэсвиринэ ујғундур: «бел назик, тел назик...».  
Бахышлары мэ'сумдур, һэрэкэтлэриндэ бир мусиги  
дујулур. Бэдэн гурулушу о гэдэр мүтэнасиб, о гэдэр  
көзөлдир ки! Дејэсэн, гызларын өзлэри дә буну һисс  
едирлэр. Намы онлара бахыр. Гызлар буну да һисс  
едирлэр вэ һэја илэ көзлэрини јерэ дикирлэр.

...Бизэ гәһвэ, чај, шэрбэт тэклиф етдилэр. Мән чај  
истэдим. Чајын тэми мэни валех етди. Һәм дадлы иди,  
һәм дә этирли. Чајы тэ'рифлэдим вэ тэ'рифлэмэјэ  
пешман олдум. О саат 4—5 нэфэр хидмэтчи мэни дөв-  
рэјэ алыб гаршыма ики чајник гојдулар вэ севинэ-се-  
винэ, һәм дә вугарла дајаныб бэјэндијим чајдан нечэ  
һэвэслэ ичдијимэ тамаша етдилэр.

Биз Кэрачидэ саатларымызы јерли вахтла гур-  
мушдуг. Лакин Шэргэ кетдикчэ Москва вахты илэ бу  
јерлэрин саат фэрги кет-кедэ дәјиширди. Нечэ саат

Фэрг олдуғуну билмэк үчүн дивардакы бөжүк хэритә-  
жә бахдыг. Эң бөжүк өлкөлөрүн үзәриндә саат гурул-  
мушду. Бу саат индики дэгигәдә һәмин өлкәдә саат  
нечә олдуғуну билдирди. Демәк олар ки, бүтүн  
бөжүк өлкөлөрүн үзәриндә белә бир саат гурулмушду.  
Анчаг Москва вахтыны көрмәдик. Бу бизи әлбәттә,  
һәм кәдәрләндирди, һәм дә наразы салды. Бир саат-  
дан сонра сәјаһәтимизә давам етдик. Бонгкокдан  
Вјетнамын чәнубуна, Сајгона кетмәли идик. Лакин  
һаваја галхандан сонра мәлум олду ки, бирбаш  
Филиппин адаларына—Манилаја учуруг. Һамы ма-  
рагланды. «Нә үчүн Сајгон ихтисара дүшүр?».

24 Хидмәтчи гызлар бизи баша салдылар ки, Амери-  
ка бомбардманчы тәјјарәләринин сүрүчүләри дөјүш  
мејданындан гајыдан кими бирбаш бејнәлхалг тәјјарә  
мејданына енирләр, ресторана кириб о ки, вар ичир-  
ләр вә сәрхош һалда бәјәнмәдикләри адамлара са-  
ташмаға, онлары һәдәләмәјә, бә'зән дә онлара күллә  
атмаға башлајырлар. Орада тез-тез атышма олур.  
«Ејр-Франс» компанијасы исә өз сәрнишинләри үчүн  
чавабдеһ олдуғуна көрә белә бир рискә кетмәк ис-  
тәмир.

Чох гәрибә иди. Орада, гаранлыг пәрдә архасында  
кизләнмиш Вјетнамда Америка бомбардманчылары  
кими истәјирсә, һәдәләјир, күллә атыр, өлдүрүр...

Сөјкәнәчәји кери атыб јухарыда, таванда парыл-  
дајан улдузлары бир мүддәт сејр етдикдән сонра ју-  
хуја кетдим.

«Кәмәрләри бағлајын, папирос чәкмәјин!..».

Ајылдым. Тәјјарәнин даирәви пәнчәрәсиндән аша-  
ғы бахдым. Нә көзәл, нә гәрибә мәнзәрә иди! Адалар!  
Чәркәләнмиш, парчаланмыш, бөжүк океана сәпәлән-  
миш хырда јашыл адалар! Өзү дә каһ ачыг-јашыл,  
каһ түнд-јашыл, каһ чәһрајыја чалан саһәләр, канал-



лар, чайлар, инсан зәһмәти! Бүтүн торпаг, бүтүн ада-  
лар бөжүк мәнәббәтлә сәһманә салынмышдыр. Һәр  
гарыш јердә инсан зәһмәти вар. Биз Манилаја  
енирдик.

...Манила тәјјарә вағзалынын хидмәтчиләри олан  
ики бәстәбәј гызын мүшајиәтилә вағзала кедирик.  
Тәјјарәмиз јаначаг кәтүрәнәдәк орада галырыг. «Ејр-  
Франс» компанијасынын һесабына бизә шәрбәт ве-  
рирләр. Журналлара, гәзетләрә бахырыг. Бурада да  
сувенир сатылыр. Ән чох нәзәрә чарпан түнд-гәһвәји  
рәнкли филләрдир. Хүсуси ағачдан јонулмуш бу фил-  
ләр бир-биримә өлүм дирим мүбаризәсинә кириммиш-  
дир. Филләрин бири шаһә галхмышдыр. О бири исә  
сијирмә гылынча бәнзәр ики ағ дишини онун көвдә-  
синә санчмаға чан атыр. Витринләрдә адам боју уча-  
лығында тахта чәнкәлләр, белләр гојулмушдур.  
Радиоговшағы чаз мусигиси верир. Сәрнишинләр ики-  
бир, үчбир топлашыб астадан сөһбәт едирләр. Вахт  
јетишир. Бизи вағзала кәтирән гызларын мүшајиәти  
илә «Боинг» тәјјарәсинә галхырыг.

25

«Кәмәрләри бағлајын, папирос чәкмәјин!..».

...Тәјјарәмиз Филиппин адаларындан Јапонијаја  
гәдәр Сакит океанын үзәрилә учур. Биз Филиппин  
адаларындан узаглашдыгча океанын үзәринә сәпә-  
ләнмиш эчајиб шәкилли булудлар кет-кедә сыхла-  
шыр, буз дағлары кими бүтүн океанын сәһини өртүр.  
Арабир, парчаланмыш ағ булудлар арасындан гыр-  
пым чалан океанын үрпәрмиш сәһи көрүнүр.

Храбровитски илә мән булудлары чүрбәчүр чан-  
лылара бәнзәдирик. Доғрудан да белә иди. Бах, о  
нәһәнк булуд кенгурудур, гулағы сәсдәдир. Гыса га-  
баг ајагларыны гарнына јығмышдыр. Бах, бизә сары  
јахынлашан, даһа доғрусу, бизим јахынлашдығымыз  
о булуд ағ филә бәнзәјир. Елә бил хортумуну салла-

җыб океандан су ичир. Биз гулагларыны шәкләмиш ити, сычраҗыша һазырлашмыш ағ пәләнки, пусгуда дурмуш чанавары, әфсанәви сычраҗышдан сонра жүк-сәк сәмада сүзән ағ чеҗраны көрүрүк. Елә бил гәрибә бир аләмә дүшмүшүк: бурада бүтүн чанлылар ағап-пагдыр. Океанын үзәрилә учмаг чох үзүчүдүр.

Мүркүләҗирик. Аҗылырыг, јени-јени гәрибә һеҗ-ванлара тәсадүф едирик, ағ ихтизавр, ағ бизон, ағ тимсаһ...

Кәрачидән чыхдығымыз 10 саатдан артыгдыр. Арада гыса фасиләләр олса да, 10 саат учмаг адамы јорур, дапа оизи филләр, тимсаһлар, ширләр мараг-ландырмыр. Биз Јапонијаны дүшүнүрүк. Көрәсән, бизим ешитдикләримиз, бу гәрибә өлкә һаггында сөҗләнилән рәвајәтләр доғрудурму?

26

«Кәмәрләри бағлајын, папирос чәкмәјин!..».

...Океан гуртаран кими биз саһилә енирик. Јапо-нијанын һанеда тәјјарә мејданы океанын саһилиндә, лап ләпәдөјәндәдир. Бура бүтүн јол узуну көрдүјүмүз тәјјарә вағзалларындан көзәл вә әзәмәтлидир. Биз шүшәбәнд тунелләрлә узун-узады кедиб јохлама отагларына јетиширик. Бурада бизи совет сәфирли-јинин нумајәндәси гаршылајыр. Биз јенә дә бејнәл-халг гајдалара риәјәт едәрәк чүрбәчүр рәсми сәнәд-ләрдәки суаллара чаваб јазырыг. Һәр сәнәди тәгдим етдикдән сонра бизи о бири јохлама отағына бура-хырлар. Нәһәјәт ән мүрәккәб јохлама, көмрүк јохла-масы башланыр.

— Чамаданларынызы ачын!

Чамаданларымызы ачырыг. Јапон полисменләри чамаданлары јохламырлар. Биздән сорушурлар:

— Чохму сигарет апарырсыныз?

— 20 гуту, — дејә мән чаваб верирәм.



— Һәр гутуда нечә сигарет вар?

— Иҗирми.

— Чохдур. 10 гуту апара биләрсиниз.

Мән апардығым сигаретләрин җарысыны онлара тәһвил верирәм. Япон полисменләри мütәрәддид нәзәрләрлә бир-бирләринә бахырлар. Деҗәсән, сигаретләри мәнә гаҗтармаг истәҗирләр. Анчаг ганун һәр шеҗдән күчлүдүр. Көнүлсүз һалда сигаретләри бир кәнара гоҗурлар. Храбровитскинин чамаданында бир нечә гуту «Золотоҗ руно» тәнбәкиси вар. Бу да онлара чох көрүнүр, лакин онлар һәмин гутулары ики нәфәрин пажы песао едио алмырлар. Бу, бизи севиндирир. Чүнки адам бир тәнбәкиҗә адәт едәндә ону дәҗишмәк истәмир, һәм дә һәр икимиз җола дүшәндән бәри трубка чәкмәҗә башламышыг.

27

Тәҗҗарә вағзалындан чыханда бизи ики нәфәр јапониҗалы гаршылады. Бунлардан бири Јапониҗа ссенаристләр тәшкилатынын мәс'ул катиби Токада сан, о бири дә тәрчүмәчи гыз Марико сан иди. Онлар бизи јапонлара мәхсус еһтирамла гаршыладылар. Токада сан 50 јашларында, арыг вә узунбоҗ бир кишидир. Марико сан 23—24 јашларында мәләһәтли јапон гызыдыр.

Совет сәфирлиҗинин ишчиси бизи Токада сана тапшырыб хаһиш етди ки, ахшамүстү сәфирлиҗә кәләк.

Җола дүшдүк. Һәр икимиз адәт етмишдик ки, тәҗҗарә вағзалы илә шәһәрин арасы, ән азы 20—30 километр олур... Лакин бурада елә бирдәфәлик шәһәрин күчәләри илә һәрәкәт етмәҗә башладыг. Мән бир ил әввәл Јапониҗада олмуш бир достумун сөзләрини хатырладым: «Јапониҗада шәһәрләр арасында сәрһәд јохдур. Бир шәһәр гуртаран кими, о бири шәһәр башланыр». Бура Токионун учгар күчәләри иди. Лакин учгарлыға хас олан һеч бир әләмәт көрүнмүрдү. Кү-

чөлөр саясыз-һесабысыз ишкүзар адамларла долу иди. Бир-биринин бөјрүнә гысылмыш мағазалар, е'малатханалар, јолун сағында вә солунда автомобил тә'мири е'малатханалары, бензин голлары, тәмиз, сәлигәли, мејвә дүканлары, машынлар, машынлар! Машынлар елә бил сапа дүзүлмүшдүр, елә бил бир-биринә бағлыдыр. Бир-бириндән аралана билмирләр, чүнки нә ирәлидә, нә дә архада јол бош дејилдир, буна көрә дә машынлар чох ағыр һәрәкәт едир. Бу гәдәр машын бирдән-бирә һәрәкәт едир, бу гәдәр мүһәррик ишләјир. лакин учгар күчәләрдәки бу сакитлик бизи тәәччүбләндирир. Ѓырх дәгигә, јахуд бир саат јол кетдикдән сонра биз Јапониянын пајтахты Токионун мәркәзинә јахынлашырыг. Буралар бајагкынын әксинә, чох сәс-күјлүдүр. Токионун мәркәзи уғулдајыр, гулаг батырыр...

28

...Токада сан тәрчүмәчи васитәсилә билдирди ки, биз елә бирбаша һансы мейманханаја исә мәтбуат конфрансы кечирмәјә кетмәлијик. Чүнки онлар бизим сәһәр кәләчәјимизә әмин идиләр вә елә билирдиләр ки, динчәлмәјә имканымыз олачаг. Буна көрә дә мәтбуат конфрансыны мәнз Токио вахты илә күндүз саат 2-јә тә'јин етмишләр. Өзү дә демәк олар ки, ән көркәмли гәзет вә журналларын нүмајәндәләри һәммин мәтбуат конфрансына топлашмышлар. Биз тәмкинлә вә гәтијјәтлә билдирдик ки, белә јорғун вәзијјәтдә, үст-башымызы сәлигәјә салмадан һәммин мәтбуат конфрансына һеч бир вәчһлә кедә билмәрик. Илк танышылыг мүбаһисә илә башланды. Нә Токада сан тәслим олмаг истәјирди, нә дә биз өз дедијимиздән дөнүрдүк. Мәнтиг вә сон гәрар бизим тәрәфимиздә иди. Биз гонаг идик. Буна көрә дә Токада сан истәр-истәмәз бизи јашајачағымыз мейманханаја апарды. Мейманхана мәркәздән узагда, Токионун сакит бир ку-



шәсиндә јерләширди. Мейманхананын ады белә иди:  
«Азабу принс хотел».

Мейманхана бизә илк нәзәрдә чох көзәл тәсир бағышлады. Мәнзәрәси елә тәсәввүр ојадырды ки, куја бу мейманхана гајалар үзәриндә тикилмишдир. Бу гајалыглар мейманхананын фасадындан башла-јараг бајыр вә ичәри һәјәтинә хүсуси бир јарашыг верирди.

Машынымыз мейманхананын габағында дајанан кими әјинләриндә ағ фрак олан үч «бој» машынын сағына вә солуна кечиб гапылары ачдылар, бизә ин-килисчә салам вердиләр. бизим чамаланларымызы вестибүлә апардылар.

Бизи бурада гејдә алана кими, вестибүлүн шүшә-бәнд аракәсмәсиндән ичәри һәјәтә бахдыг. Јапонија-нын әјри-үјрү көтүклү чыр шам ағачлары, башга бәзәк ағачлары гајалыглар ичәрисиндән учалыр, хырда фәвварәләр гајалыгларын диби илә ахан була-ға төкүлүр, һәјәтин лап гуртараңағында гызлар гә-шәнк һовуза атылыб үзүрдүләр, Хидмәтчи гызлар вә «бојлар» чамаданларымызы бизим үчүн ајрылмыш стаглара апардылар. Токада санла Марико сан вес-тибүлдә отуруб бизи көзләмәји гәрәра алдылар.

Палтарларымызы гызлара вердик ки, үтүләсин-ләр. Өзүмүз душ гәбул едиб, үст-башымызы сәлигәјә салдыг вә јарым саатдан сонра бир-биримизин кеји-мини, көркәмини тәнгиди нәзәрлә јохладыгдан сонра вестибүлә чыхдыг. Бу, бизим Јапонија илә илк көрү-шүмүз иди.

Такси машыны бизи отелин һәјәтиндә көзләјирди. «Бојлар» гапылары үч тәрәфдән ачдылар, биз ма-шына әјләшдик. Чох тәмиз, сәлигәли машын иди. Елә тәмиз иди ки, адам ајаггабыларыны чыхармаг истәјирди. Сүрүчүнүн әјниндә гар кими ағ көјнәк вар

иди; гара галстук тахмышды. Эввэл бизэ елә кәлдики, Токада сан бу машины минләрлә машинын ичәриндән сечиб чағырмышдыр. Анчаг сонралар көрдүк ки, Токионун бүтүн машинлары бир гајда олага белә тәмиз, сәлигәлидир. Машинлар пар-пар парылдајыр. Сүрүчүләр дә чох сәлигәлидир. Һәмишә гар кими ағ палтар кејир, гара галстук тахырлар. Сүрүчүләрин бахышлары, давранышлары тәмкинлидир.

30 Токионун мәркәзиндәки енли күчәләрден һансы тәрәфә дөнүрсәнсә, Бакынын «Ичәри шәһәринин» дар даланлары кими күчәләрә дүшүрсән. Дүздүр, Токионун бу јашајыш рајонларыны һеч бир вәһлә «Ичәри шәһәрлә» мүгајисә етмәк олмаз. «Ичәри шәһәрдә» үчмәртәбәли, бә'зән дөрдмәртәбәли евләрә дә тәсадүф едирик. Бурада исә евләр әсасән бирмәртәбәлидир. Сәлигәлидир, тәмиздир. Евләрин гурулушунда мүәјјән бир тәнасүб вар. Һәјәтләр бағ-бағатдыр. Күчәләр о гәдәр дардыр ки, ики машин үз-үзә кәләндә аз галыр бир-бирилә тоггушсун. Сүрүчүләрин усталығы бизи валәһ едирди. Елә мәһарәтлә машины дөнкәләрден кечирир, тоггушмамаг үчүн вахтында сахлајыр, машины елә тәмкинлә идарә едирдиләр ки, лап мәәттәл галырдыг. Адәтән бир сүрүчү башга сүрүчүјә тәнгиди јанашыр. Мән дә, Храбровитски дә машин сүрүрүк. Анчаг Токио сүрүчүләринин мәһарәтинә гибтә илә бахырдыг. Гәрибә чәһәтләрден бири дә будур ки, Јапонијада јашадығымыз он беш күн әрзиндә (гејд етмәк лазымдыр ки, бүтүн бу он беш күнүн чохуну биз машинларда кечирмишик) сајсыз-һесабыз машинларда кәздик, анчаг бир дәфә дә бир сүрүчүнүн башга сүрүчүнү һәдәләдијини, кобуд бир сөз дејдијини ешитмәдик. Инди ки, сөһбәт сүрүчүләрден вә күчәләрден дүшмүшдүр, мән даһа бир шеји гејд етмәк истәјирәм. Токионун кениш күчәләриндә минләр-



лэ, он мийлэрлэ машин хэрэкэт едир. Бу күчэлэрлэ автобуслар, трамвајлар да кедир. Бурада да хэрэкэт күчэнин сол тэрэфи илэdir. Өзү дэ машинлар сэккиз, доггуз сыра илэ кедэ билирлэр. Намы тэлэсир, лакин бу, неч бир нэтичэ вермир. 15, 20, 30 метр кедиб да јанырлар; машинлар аз гала бир-биринин үстүнэ минир, тормозлар чох јахшыдыр, амартизасијалар јумшагдыр. Эсасэн биринчи сүр'этлэ хэрэкэт едэ билирлэр, икинчи сүр'этлэ хэрэкэт етмэк үчүн мәсафэ чатмыр. Токионун бир рајонундан башга рајонуна пијада кетсэниз, даһа аз вахт сэрф едэрсиниз. Бэ'зэн чох гэрибэ бир мэнзэрэни сејр етмэк олур. Күчэнин ортасында бир киши, јахуд бир гадын элини галдырыр, бүтүн машин сели онун гаршысында дајаныр. Бу адам тэлэсик машинларын арасындан кечиб о бири сэкијэ јетишир вэ машинлар јолларына давам едир. Демэли, бу адам чох тэлэсир. Ади һалларда о, неч вахт белэ хэрэкэт етмэз. Үмумијјэтлэ, он беш күн эрзиндэ мэн мүшаһидэ етдим ки, Јапонијада зәһмәткеш јапонлар бир-биринэ чох һөрмәт едирлэр. Бир-бирлэринэ чох инанырлар. Инсана һөрмәт етмэк онларын эн јүксәк тутдуглары амаллардан биридир. Токионун мәркәзи күчэлэрини полис нәфэрлэри вэ светофорлар идарэ едир. Гырмызы ишыг јананда һамы сәкинин кәнарында дајаныб көзләјир. Машын кәлмәсә дэ, кечид бош олса да, неч кәс јериндән тәрпәнмир. Һәтта бир гәдәр сәрбәст давранышлы сәрхош кәнчлэр дэ јерлэриндән тәрпәнмирлэр, јашыл ишығын јанмасыны көзләјирлэр. Машынлар трамвај јолу илэ, трамвај јолунун сағ тэрэфи илэ дэ кедирлэр. Буна ичазэ вардыр, тәки күчэдэ гәләбәлик јаранмасын, басырыг олмасын. Анчаг һәмишә басырыг вар. Буна көрә дэ һазырда Токиода һава јоллары тикилир. Машынлар уча көрпүлэр үзәри илэ дэ кедәчәк, бәлкә

бу, Токионун күчэлериндәки гәләбәлији нисбәтән азалтсын. Мәркәзи күчәләрин чох јериндә биз чүрүмүш тахта дөшәмәләрә тәсадүф едирдик. Бизә баша салдылар ки, бу тахталарын алтындан метро кечир. Елә күчә јохдур ки, орада тә'мир ишләри кетмәсин. Чох јерләр газылыб кәлә-көтүр олмушдур. Бир јанда јол дүзәлдирләр, бир јанда су, газ кәмәрләри чәкмәк үчүн каналлар газырлар. Бу күчәләрдә иш кечә-күндүз кедир. Кечәләр һәмин иш кедән саһәләрин әтрафында хырда ишыглар јаныр, өзү дә диггәти чәлбәтмәк үчүн бу ишыглар гырпым чалыр. Евләр дә кечә-күндүз тикилир. Токионун дар күчәләриндә светофор јохдур. Бу күчәләр чох вахт полис нәфәрләри тәрәфиндән идарә олунмур. Өзү дә бурадан кечән


32 машин селинин арды һеч вахт кәсилмир.

Биз јенә дә гәрибә бир мәнзәрәни сејр етдик. Күчәнин һәр ики тәрәфиндәки сәкиләрдә ишыг дирәкләринә хырда бајраглар санчылмышды. Мәктәблиләр, гочалар, евдар гадынлар бир сәкидән о бири сәкијә кечмәк истәјәндә һәмин бајраглардан бирини әлиңә алыб галдырыр, һәмин санијә бүтүн машинлар дајаныр. Гадынлар јахуд ушаглар раһатча о бири сәкијә кечирләр. Бајрагларын үзәриндә: «Биз кәлирик» сөzlәри јазылмышдыр. Һәмин бајраглары о бири сәкидәки дирәкләрә санчырлар вә јолларына давам едирләр. Мәнә белә кәлир ки, бу, чох көзәл адәтдир.

Јери кәлдикчә Токио һаггында, шәһәрин күчәләриндә сејр етдијимиз бә'зи мәнзәрәләр һаггында гејдләр едәчәјәм. Буна көрә дә инди биринчи мәтбуат конфрансына гајытмаг истәјирәм.

Әсасән бүтүн мәтбуат конфранслары, интервүләр, ишкүзар көрүшләр Токионун мейманханаларында кечирилир. Бу мейманханаларда хүсуси көрүш отаглары, көрүш салонлары вардыр. Бизи дә бөјүк мей-





Хиросимада һәлак оланлар үчүн гојулмуш абидә  
*Рәссамы Т. Садыгзада*

манханалардан биринэ кәтирдиләр. Биз икинчи мәртәбәҗә көрүш салонна галхдыг. Токионун гәзет вә журналларынын нүмајәндәләри, фотографлар бизи көзләјирдиләр. Токада сан бизи онлара тәгдим етдикдән сонра ишә башладыг. Каһ Храбровитски данышырды, каһ да мән. Мән дејәндә ки, Совет Иттифагында чәкилән филмләрин 60 фаизи милли республикаларда јараныр, јапонлар чох тәәччүбләндиләр. Јәгин ки, бизим милли республикаларын вәзијјәти һаггында онларын тәсәввүрү башга иди. Совет Иттифагында кинодраматургун башга кино ишчиләринә нисбәтән даһа чох пул алдығыны ешидәндә исә јапонлар, дејәсән, бизә инанмадылар. Чүнки Јапонијада мәшһур артистләр һамадан чох газанырлар. Кинодраматург режиссордан да аз газаныр. Мәтбуат конфрансы заманы јапон журналистләри дә бизә өз кинематографијалары һаггында бәзи мәлүматлар вердиләр. Онлардан ким исә деди ки, Јапонијада елә кинодраматург вардыр ки, бир илдә 20-дән артыг ссенари јазыр. Биздән сорушдулар:

— Бәс сиз илдә нечә ссенари јазырсыныз?

Дедик ки, шәхсән биз 2 илдән, 3 илдән бир јени ссенари јарада билирик.

— Елә нә үчүн? — дејә јапонлар чох марагландылар.

— Она көрә ки, бир ссенари үзәриндә иши гуртандан сонра јени бир кино әсәри јаратмаг үчүн һөкмән јазычы јени-јени тәәссүратла зәнкинләшмәли, јени кәшфләр етмәли, онун мә'нәвијјаты јени-јени фәлсәфи үмумиләшдирмәләрлә гидаланмалыдыр. Бизим бир ссенари үзәриндә бир ил, ил јарым, 2 ил ишләмәјимиз тәнбәлликдән ирәли кәлмир. Апчаг јардычылыға олан тәләбкарлыгдан ирәли кәлир. Әлбәттә, биздә дә елә кинодраматурглар вар ки, чох тез-тез



жазырлар. Буна көрә дә бә'зән онларын эсәрләри зәиф чыхыр, чиј олур, бизи наразы салыр. Биз белә драматурглары тәнгид едирик, онлары һәгиги јарадычылыға чағырырыг. Ичтимаијјәтин фикри исә биздә һәр шејдән күчлүдүр.

Биздән јенә сорушдулар:

— Сиз, кинодраматурглар бир ссенари үчүн газандығыныз пул илә нечә вахт јашаја билирсиниз?

— Бир ил, бир ил јарым, ики ил, — дејә Храбровитски чаваб верди. — Шәхсән мән дөрд нәфәрлик аиләмлә ики ил долана билирәм. Икинчи ссенариниң пулуна исә кооператив евдә өзүмә көзәл бир мәнзил тикдирдим вә тәзә «Волга» машины алдым.

34 Бу чавабы ешидәндә јапон журналистләри башларыны булајыб тәәччүблә бир-бирләринә бахдылар.

Сөһбәт вахты бизә портағал, алма шәрбәти верирдиләр. Биз дә бу шәрбәти гамышла сорурдуг. Тез-тез суаллара чаваб верирдик. Јапонлар чох тәвазөкардырлар. Портағал ширәси вә јапонларын тәвазөкарлығы мәним чох хошума кәлди.

Мәтбуат конфрансы гуртаран кими совет сәфирлијинә јола дүшдүк. Мағазаларын ал-әлван витринләри, сајсыз-һесабысыз машинлар, адам сели, рекламлар (бурада рекламлар чох сәлигә вә зөвглә верилдир). Токиода бөјүк бир ишкүзарлыг дујулур. Елә бил бу јүз минләрлә адамын ичәрисиндә һеч кәс авара, мәгсәдсиз вејлләнмир, Јапон кәнчләри мүасир кејимлә кәзирләр. Кејимләри о гәдәр баһалы олмаса да, чох тәмиз вә сәлигәлидир. Орта јашлы вә гоча гадынларын чоху кимоно кејир. Тахта ајаггабыларын гајтаны баш бармагла икинчи бармаг арасында кечир вә беләликлә онлар чәкмәләрини сүрүјә-сүрүјә кәзирләр. Гадынлар јеријәндә чәкмәләри ритмик бир аһәнклә таггылдајыр, чәкмәләрин таггылтысы хүсу

илә дар күчәләрдә ајдын ешидилир. Кимоно кејмиш, ахта ајаггабылы гадынларын јериши чох гәрибәдир. Елә бил тез-тез ајаглары нәјә исә илишир, адама елә кәлир ки, онлар бу саат јыхылачаглар. Өрдәк кими еријирләр. Чох ағыллы, дүшүнчәли көзләри вар. Гадынларын үзләри, бахышлары гајғылыдыр. Ики гадын бир-бири илә көрүшәндә елә һал-әһвал тутур ки, санки бир-бириндән утаныр. Данышанда күлүмсәјиб јашларына јарашмајан бир тәрздә көзләрини јерә дикирләр. Јахын таныш оланлар да, гоһумлар да әдәблә, һәја илә данышырлар. Чох тез-тез күлүмсәјирләр. Хош тә'сир бағышламаг үчүн, үрәк ачмаг үчүн күлүмсүнүрләр, гочалар да, чаванлар да. Хүсусилә кишиләрлә данышан гадынлар һәддиндән артыг нәзакәт кәстәрирләр. Токиода, Киотада, һаконе вә башга шәһәрләрдә дәфәләрлә белә мәнзәрәләри сејр етмишәм. Јапонија гызлары вә гадынлары чох мәләһәтли, чох нәчибдир. Онларын үз гурулушундакы хүсусијјәтләрдән бири дә одур ки, нәчиб, мәләһәтли бахышлары онлары ушаг кими мә'сум кәстәрир, бу да мәним хошума кәлирди. Јәгин ки, тәкчә мәним дејил, һамынын фикри беләдир. Буна көрә дә мән растыма кәлән һәр гадына, һәр гыза диггәтлә бахырдым. Мүшаһидә едирдим ки, онлара һәддиндән артыг диггәтлә баханда дајаныб адама јүнкүлчә тә'зим едирләр. Әввәл елә билирдим ки, онлара һәддиндән артыг диггәтлә бахдығымы көрүб, јәгин ки, таныш бир адамла растлашдыгларыны дүшүнәрәк баш әјирләр. Бу мәнзәрәни дәфәләрлә сејр етдикдән сонра исә белә гәрара кәлдим ки, бу јапон гадынларына хас олан нәзакәт гајдаларындан биридир. Бәлкә дә онлара һәддиндән артыг диггәт јетирдијим үчүн бир гадын кими мәнә тәшәккүр едирдиләр. Һәр һалда Јапонијаны бир сәјјаһ кими кәшф етмәк чәтиндир. Мәнә



белә кәлир ки, жүксәк мәдәнијјәтә малик олан јапон-лар сәјјаһларын Јапонија һаггында өтәри тәәссураты әсасында јаздылары јол гејдләрини, јахуд галын китабларыны охујаркән үрәкләриндә күлүрләр. Чүнки гәдим вә жүксәк мүасир мәдәнијјәтә малик олан мүрәккәб талели бөјүк бир халгын һәјатыны, мәишәтини, мәдәнијјәтини, адәт вә ән'әнәләрини өјрәнмәк үчүн бурада илләрлә јашамаг лазымдыр. Токионун күчәләриндә нә итә, нә дә пишијә раст кәлдим. Дүздүр, бә'зән јапон аиләләриндә ит дә, пишик дә сахлајырлар. Анчаг Токионун күчәләриндә әсла саһибсиз итә вә пишијә раст кәлмәдик. Хырда мағазаларын саһибәләри адәтән кимоно кејирләр, сәһәр тездән әлләриндә шланг мағазанын гаршысындакы сәкини тәртәмиз јујурлар. Чох вахт маллар мағазаја сығышмыр, онлары сәкиләрә дүзүрләр вә бу, онсуз да дар олан күчәләрдә машинларын һәрәкәтини чәтинләшдирир. Лакин сүрүчүләр гәзәбләнмирләр, сөјмүрләр. Мән охучулара һеч бир енциклопедија характери дашыјан мә'лумат вермәк истәмирәм. Чүнки белә мә'луматы охучу хүсуси китаблардан да өјрәнә биләр. Мән анчаг өз тәәссуратымы, Јапонијаны нечә көрдүјүмү, өзүм үчүн нечә кәшф етдијими јазмаг истәјирәм. Мәнә белә кәлир ки, бир күчәни јүз нәфәр адам ејни нөгтәдән сејр едәндә белә ејни шәкилдә көрмүр. Һәр кәс һәмин күчәдә өз хасијјәтинә, емоционал гаврајыш габилијјәтинә көрә бир шеји әсас көтүрүр, онун үчүн о күчәнин характери дә һәмин шејләрлә әлагәдар олур; фәнәр дирәји, сәкинин јанындакы бағчанын һәмәр кәсилмиш коллары, асфалты јарыб баш галдырмыш оту, јахуд дөнкәдәки еви... Бир күчәни бир нечә адам башга-башга композисијаларда, башга-башга шәкилдә көрүр. Бәс Токио бојда шәһәри, бәс Јапонија кими мүрәккәб бир өлкәни ики адам, он



адам, жүз адам ејни шәкилдә кәшф едиб, тәсвир едә биләрми?.. Буна көрә дә мән мәнз өз тәәсүратымдан данышырам... Мән тәбиәти чох севирәм. Тәбиәт мән-зәрәләринә дә саатларла алудә ола биләрәм. Анчаг мәни һәр шејдән чох марагландыран инсандыр. Мәсәлән, мән Даниил Храбровитскини бир кинодраматург кими јахшы таныјырам. Онун јарадычылығына бәләдәм. Анчаг бир инсан кими она јахындан бәләд дејиләм. Инди бурада, Јапонијада мән тәкчә јапонлары дејил, мәнимлә биркә кәлмиш јол вә гәләм јолдашым Даниил Храбровитскини дә өјрәнирәм. О нечә адамдыр? Бәс һәмишә бизи мүшајиәт едән бу ики јапон? Лап ушаға охшајан, 23 јашлы Марико сан — бизим тәрчүмәчи вә јапон кинодраматургчулар тәшкилатынын катиби Токада сан. Марико сан һәләлик мәним нәзәримдә һәрәкәт едән, күлүмсәјән, көзү ачылыб-јумулан кукланы хатырладыр. Токада сан исә фикримчә, башга јапонлардан бир гәдәр сечилир. Нә исә мәнә белә кәлир ки, о, башга јапонлардан бир аз кобуддур, бир аз е'тинасыздыр, бир аз әсәбидир...

...Биз совет сәфирлијинин јерләшдији бинаја кәлирик. Сүрүчү машины бирдәфәлик һәјәтә чәкир. Сәфирликдә бизи һөрмәтлә гаршылајырлар. Сәһбәт етмәк үчүн бизә сәлигәли бир отаг ајырырлар. Токада сан бизим 12 күн әрзиндә һаралара кедәчәјимизин, нә илә мәшғул олачағымызын програмыны охујур. Храбровитски чәлд бу програма дүзәлишләр вермәјә башлајыр. Мән һисс едирәм ки, о, чох бачарыглы сijasәтчидир. Чүнки һәләлик мәним һисс етмәдијим бир хүсусијјәти о дәгигә дујмушдур.

— Бу програм әсасән сәјаһәт характери дашы-јыр, — дејә Храбровитски нәзакәтлә, лакин гәти бир әда илә мәним адымдан вә өз адындан данышыр. — Бизим бураја кәлмәкдә әсас мәгсәдимиз башгадыр.



Эсас мэгсәдимиз Јапониянын көркәмли кино хадим-  
лери илэ јахындан таныш олмаг, мэдәни әлагәләри-  
мизи мөһкәмләтмәк, онларын јарадычылығыны өјрән-  
мәк вә мүмкүн гәдәр совет кинематографијасы һаг-  
гында онлара мәлүмат вермәкдән ибарәтдир. Биз  
истәјирик ки, бурадан кедәндә һәр биримизин беш-он  
нәфәр јахшы јапониялы досту олсун; бир кино хади-  
ми кими онларла мөһкәм әлагә сахлајаг. Биз истәји-  
рик ки, өз филмләримизи јапон кино ишчиләринә көс-  
тәрәк вә Јапонияда чәкилмиш ән јахшы филмләрә  
бахаг. Сиз исә бу програм үзрә бизи кәндчи евинә,  
музејләрә, курорт јерләринә, исти су мәнбәләринә,  
ибадәтканлара апармаг истәјирсиниз. Әлбәттә, биз  
бунлары да көрмәк истәјирик, лакин бош вахтлары-  
мызда.

Сәфирлијин ишчиләри бизимлә разылашдылар.  
Анчаг Токада сан нәдәнсә өзүнү итирди. Дејәсән, биз  
онун гаршысында чох чәтин мәсәләләр гојмушдуг.  
Дүздүр, онларын кинодраматурглар тәшкилаты тә-  
зәчә јарадылмышды. Бу капиталист өлкәсинин ичти-  
май принципләр әсасында гонаг гәбул етмәк тәчрүбә-  
си јох иди. Мадди имканлары исә чох аз иди. Анчаг  
кино хадимләринин бир-бирләри илэ көрүшмәси үчүн  
бизим фикримизчә, нә пул хәрчләмәк, нә дә бөјүк  
тәчрүбәјә малик олмаг лазым иди. Токада сана нә исә  
мане олурду. Биз конкрет мәсәләләрин һәллиндән  
башладыг. Мисал үчүн тәкид етдик ки, јапон кино  
хадимләри һөкмән јени совет филмләринә бахсынлар  
вә биз бу барәдә сөһбәт едәк, онларын фикирләри  
бизи чох марагландырыр. Буну биз она көрә ирәли  
сүрдүк ки, илк мәтбуат конфрансында ачыг-ајдын  
дујулурду ки, бурада, Јапонияда совет кинематогра-  
фијасы һаггында, совет кино-филмләри һаггында тә-  
сәввүр сон дәрәчә мәндуудур. Филмләримизи нүма-



иш етдирмэк үчүн ики кечә ајрылмасыны хаиш етдик. Биринчи кечә «Мосфилмин» бурахдығы «Бир илин доггуз күнү», «Мән Москваны кәзирәм» филмләри, икинчи кечә исә милли студијаларын бурахдығы «Мән, нәнәм, Илико вә Илларион» вә «Узаг саһилләрдә». Биз нә үчүн мәһз бу филмләри нүмајиш етдирмэк истәјирдик? Әввәла, она көрә ки, бу филмләр һазырда Јапонијадакы совет экспорт филминдә вар иди, икинчиси дә бу програмда һәм мәним, һәм дә Храбровитскинин ссенариләримиз үзрә чәкилмиш филмләр вар иди. Токада сан белә кечәләри тәшкил етмәјин мүмкүн олмајачағыны бизә билдирди вә сәбәбини изаһ етмәјә чалышды. Онун дедијинә көрә, Јапонија кинодраматурглар тәшкилатынын кино нүмајиш етдирмэк үчүн салону јохдур. Һәр дәфә һансы бир филмә бахмаг истәјирләрсә, кино залыны кирајә көтүрүрләр. Бунун үчүн дә пул лазымдыр. Онларын тәшкилаты исә чох касыбдыр. Токада санын бу бәһанәсини биз асанлыгла дәф етдик. Совет экспорт филминин нүмајәндәси Николај Кошкин деди ки, кино залынын кирајә хәрчини өз үзәринә көтүрүр. Онда Токада сан бир гәдәр пәрт олду вә фикирләшиб деди ки, һәмин залын кирајә хәрчини өzlәри дә өдәјә билләрләр. Рус дилиндән јапон дилинә тәрчүмәчи тапмаг чәтиндир. Николај Кошкин, тәрчүмәчи тапмағы да өз бојнуна көтүрдү. Сонра мә'лум олду ки, Токада сан бизә һәм кино залы, һәм дә тәрчүмәчи верәчәкдир. Биз дедик ки, Јапонијада телевизија илә чыхыш етмэк, мэтбуат конфранслары кечирмэк, әкәр лазымса, јарадычылыг мүбаһисәләри апармаг истәјирик. Бизә дедиләр ки, телевизија верилишләри әсасән күчлү бир компанијанын элиндә олдуғу үчүн кинодраматурглар тәшкилаты белә бир чыхышы тәшкил етмәк дә ачиздир. Биз Јапонија мэтбуатында чыхыш етмәк



истәдijимизи билдирдик. Һәрәмиз ики мәгалә вермәк истәjирдик. Храбровитски мүасир дүнја кинематографијасынын вәзијјәти һаггында данышмаг, бә'зи вачиб нәзәри мәсәләләрә тохунмаг истәjирди. мән исә совет милли кинематографијасынын инкишафындан, һазыркы вәзијјәтиндән сәһбәт ачмаг истәjирдим. Мә'лум олду ки, бу да чох чәтин мәсәләдир, чүнки мәтбуат да чох күчлү компанијанын әлиндә иди. Јапонија кинодраматурглар тәшкилаты исә һәлә чох зәиф иди, өзү дә аз таныырды.

Сәфирлик дә бир чох арзуларымызын һәјата кечмәси үчүн бизә көмәк едәчәјини вә'д етди.

Мәнә вә Храбровитскијә белә кәлирди ки, бизимлә Токада сан арасында нә исә кизли бир мүбаризә кедир. Биз һәтта белә дүшүнүрдүк ки, Токада сан бизи тезликлә башдан еләмәк истәjир. Јә'ни чалышыр ки, биз Јапонијада галачағымыз 12 күнү анчаг әһәмијјәтсиз сәјаһәтләрә сәрф едәк. Һәр күнүмүздән сәмәрәли истифадә едилмәси һаггында тә'кидимизә бахмајараг Токада сан деди ки, мајын 5-дә (биз Токиоја мајын 4-дә кәлмишдик) кәндли евинә гонаг кедәчәјик. Биз бүтүн күнүмүзү анчаг белә бир сәјаһәтә сәрф етмәк истәмирдик. Кино хадимләри илә көрүшмәк, киностудијалара кетмәк, онларын иш просеси илә таныш олмаг истәjирдик. Токада сан бизә деди ки, мајын 5-дә Јапонијада «Оғланлар күнү» бајрамы кечирилир. Буна көрә дә һәмин күн демәк олар ки, идарәләрин әксәријјәти ишләмир. Доғрудан да белә иди. Јапонијада һәм гызлар күнү, һәм дә оғланлар күнү бајрам едилир. Бајрам әсасән балача гызлар вә оғланлара аиддир. «Гызлар күнү» мартын 3-дә, «Оғланлар күнү» исә мајын 5-дә гејд олунур. Токада санын токклифини гәбул етмәјә мәчбур олдуг. Сәһәр тездән јола чыхмалы идик. Сәфирликдә совет экспорт филминин То-



киодакы нүмајәндәси Николај Кошкинлә таныш олмушдуг. Илк бахышдан Кошкин хошумуза кәлмишди. Дејәсэн, јумшаг хасијјәтли адам иди. Ахшам бир јердә Токиону кәзмәји гәрара алдыг. Бир дә ахы, Кошкин олмаса иди, биз јәгин ки, бу нәһәнк шәһәрдә азардыг. Токиода күчәләрин ады јохдур. Анчаг бөјүк рајонларын адлары вардыр. Евләрин нөмрәси дә чох гәрибәдир. Тутаг ки, шәһәрин бир башында бир ев тикилибсә вә онун нөмрәси 1-дирсә, елә бу вахт шәһәрин о бири башында тикилән евин нөмрәси 2 олур. Беләликлә, нөмрәләр сырави олмур. Такси сүрүчүләринин һамысы ејни дәрәчәдә Токиоја бәләд дејилләр. Одур ки, јени бир бәләдчилик үсулу илә таныш олдуг. Демәк олар ки, бүтүн токиолулар бу нәһәнк шәһәрин бир рајонунда ахтардығымыз евин, јахуд идарәнин јерини схемдә елә ајдын вә асанлыгла чәкирләр ки, сүрүчүләр бу схеми асанлыгла охујур вә истәнилән јери тез тапырлар. Икинчи күн јашадығымыз мейманханада бизә дә чап олунмуш белә схемләр вердиләр ки, әкәр азыб-еләсәк, бу схемләри сүрүчүјә көстәрәк вә онлар бизи «Азабу принс һотелә» кәтирсинләр...

Кошкин бизи Токионун мәркәзи күчәләринә апарды. Һава гаралмышды. Токионун мәшһур рекламлары бир-бир алышыб јанмаға башлајырды. Мән капиталист өлкәләриндәки рекламлар һаггында чох ешитмишәм, гәрибә, парлаг рекламлары сајсыз-һесабысыз филмләрдә көрмүшәм. Анчаг Токионун рекламлары мәнә даһа зәнкин, даһа парлаг көрүнүрдү. Нә исә бир инчәлик дујулурду, рекламлар зөвглә јарадылмышды. Јенә дә фирмалар, компанијалар өз малларыны тәрифләјирләр, «Сони» радио вә телевизија чиназлары, кимонолар, ичкиләр, косметика, кејим, әјләнчә јерләри, кино-филмләр, гәзет хәбәрләри көзләримизи гамашдырыр. Бүтүн Јапониянын пул гы-



ран, пул гамарлајан, истисмар едэн, өзү дә инсафсыз-  
часына истисмар едэн компанијалары бу экранларда  
ачыг-ачыгына дишлэрини ағардыр, һамыја күлүр.  
«Күч, гүввә бизим тэрэфдәдир» — дејир. Токионун  
мәркәзи рајонларында 10—12 мәртәбәли бинаalara да  
тез-тез тәсадүф едирик. Бетон вә шүшәдән јарадыл-  
мыш бу биналары гүлләләри һәрләнир, бу гүлләләр  
үзәриндә нәһәнк бајгуш көз гырпыр, һәгиги миник  
машыны һәрләнир. Бизә белә кәлир ки, бу машын  
индичә орадан гопуб ашағы јуварланачаг вә күчәләр-  
дән кечән адамлары эзәчәк. Анчаг адамлар дејәсэн,  
һәмишә бир тәһлүкә дујмаға адәт едибләр. Фәргинә  
вармадан һәмин бинанын јанындан кечирләр.

42 Кошкин машыныны дар күчәләрдән бириндә сах-  
лајыб бизи пијада кәзмәјә дә'вәт етди. Дүнјанын ән  
бөјүк шәһәрләриндән бири олан Токионун күчәләри  
илә кәзмәјә башладыг. Универмаглар нисбәтән тез  
бағланыр. Дејирләр ки, бурада 30-дан чох универмаг  
вардыр. Амма бүтүн рәфләри долу олан хырда маға-  
залар кечә јарысына гәдәр ачыг олур. Мағазаларын  
витринләри чилчырагбандыр. Биз бу витринләрә  
кәнардан бахырдыг. Пал-палтар, сувенирләр, чәкмә-  
ләр, хырдават маллары, хырда јемәкханалар. Өзү  
дә бу јемәкханаларын күчәјә диварлары јохдур, дивар  
әвәзинә гара пәрдә асылмышдыр. Ағ һероглифләр  
бурада нә һазырландығыны хәбәр верир. Бәлкә дә  
бурада мағазә саһибинин ады јазылмышдыр. Белә  
хырда шејләри сорушмурдуг. Мән һәр дәфә бир јерә  
сәјаһәтә кедәндә, јахуд һәмин јердән бир очерк, бир  
мәгалә јазмаға һазырлашанда дәфтәрчәмдә хејли  
гејдләр едирәм. Сонра бу гејдләр мәним мәгаләмин  
әсасыны тәшкил едир. Бурада, Јапонијада исә мән  
демәк олар ки, һеч бир гејд етмирдим. Чох чүз'и һал-  
ларда бә'зи адамларын адларыны, бә'зи рәгәмләри



жазырдым. Мәнэ белэ кәлир ки, белэ мүрәккәб бир өлкәдә кағыза, гәләмә архаланмагданса, емоционал јаддаша бел бағламаг даһа дүзкүндүр. Инди өз хатирәләрим и јаждыгча дүшүнүрәм ки, Јапонијада галдығым бу 15 күн әрзиндә көрдүкләримин, дудугларымын вә дүшүндүкләримин һәлә нә гәдәри, јәгин ки, чох бөјүк бир һиссәси мүәјјән бир фикир сапына дүзүлмәдији, низамланмадығы үчүн бу јазыма дахил олмајачагдыр. Јәгин ки, бунун үчүн һәлә чох вахт лазымдыр. Инсан мүшаһидәләри бә'зән алдығымыз емоционал тә'сирин бир чох һәјат һадисәләри илә мүгајисәсиндән сонра низама дүшүр. Үмумијјәтлә, чох шеј мүгајисәдә өз доғру гијмәтини алыр. Мәним хатирәләрим далғалар кимидир. О вахт орада, мәнз о санијәләрдә, о дәгигәләрдә кечирдијим вәзијјәти, дудуглары мәнә јахынлашдырыр. Мән һәммин о дудуглары, о һиссләри ејни шәкилдә кағыза көчүрмәјә имкан тапа билмирәм, чүнки далға бөјүкдүр, мән бу далғанын ичәрисиндә боғулурам, үзә чыхмаг истәјирәм. Һејф ки, ән инчә һиссләр совушуб кедир. Мән онларын бир даһа гајыдачағына әминәм, лакин нә вахт гајыдачаглар?..

...Биз јашыл ишығын јанмасыны көзләјирик. Кечид бошдур, анчаг һамы көзләдији үчүн биз дә көзләјирик. Јашыл ишыг јаныр, биз јолумуза давам едирик. Биздән ирәлидә дөрд нәфәр чаван оғлан кедир. Дејәсән, сәрхошдурлар. Онлардан бири кет-кедә аддымларыны јавашыдыр. Мән онун јанындан өтүб кечмәк истәјирәм. О керијә бахмадан мәним јолуму кәсир. Мән аста јеримәјә мәчбурам. Онун сағындан өтүб кечмәк истәјирәм. Бу дәфә дә о, өзүнү саға верир. Јолдашларына нә исә дејир. Онлар күлүрләр. Мән дөнүб Кошкинлә Храбровитскијә бахырам. Мәним гаршымда кедән оғлан аддымларыны даһа да јава-



шыдыр. Ачыг-ачыгына мәнә саташыр. Чавандыр, аңчаг, дејәсэн, һеч үзүнүн сују јохдур. Нә Кошкин, нә дә Храбровитски оғланын бу һәрәкәтинә әһәмијјәт вермирләр. Даһа доғрусу, әһәмијјәт вермәк истәмирләр. Қим билир, бу, ади хулиганлыгдыр, јохса мәнә вә мәним јолдашларымы, бизим һеч биримизә лазым олмајан бир биабырчылыға сөвг етмәјә чалышыр. Оғлан дајаныр, мән дә дајаныб чәлд јолдашларыма тәрәф чәкилирәм вә биз башга адамларын арасындан кечиб о бири сәкијә јетиширик. Дөрд оғлан учадан күлүр, өзү дә чох һәјасызчасына күлүр. Тәәссүф ки, мән Токиода беләләринә дә раст кәлдим. Сәһәр Токиону бир чүр көрмүшдүмсә, инди тамамилә башга чүр көрүрдүм. Чылпаг гадынлары чүрбәчүр вәзијјәтләрдә кәстәрән ишыглы рекламлар, өпүшән, гучаглашан јарычылпаг кишиләр, гадынлар... Вәһшичәсинә зорлама сәһнәләри реклам шәклиндә чамааты чағырыр. Амма, дејәсэн, бунлар да вахтыны сәрхошлугда кечирән чаванларын чохуну дојдурмушдур. Онларын чоху харичи филмләрин тә'еири алтында бә'зи башга империалист өлкәләрин чаванларыны тәглид едәрәк тинләрдә, даланларда кәздији гызларла гучаглашыр, ачыг-ачыгына өпүшүрләр. Кино-театрларын гаршысында исә чаван, гоча хидмәтчиләр һарај салыб чамааты филмә бахмаға дә'вәт едир, һәрә өз филмини тә'рифләјир, кечә дә алвер кедир...

Бура Кинза рајонудур. Николај Кошкин бизи «Музикһолла» дә'вәт етмәк истәјир. «Музикһоллун» фасадына чүрбәчүр рекламлар вурулмушдур. Бу рекламларда да јарычылпаг гадынларын рәнкли фотошәкилләри нүмајиш етдирилир. Лакин кечдир, «Музикһоллда» сон сәанс башлаимышдыр. Токиода белә тамашалар чох тез гуртарыр. Јәгин ки, бу тамашаларда иштирак едән гызлар саат 9--10-дан сонра

бир аз да өзлэри үчүн јашамаг истәјирләр. Бурада ән кеч багланан хырда мағазалар вә гәлјаналты јерләридир.

Биз јорулмушуг. Чүнки тәјјарәдән дүшәни бир дәгигә дә динчәлмәмишик. Кинзанын гајнар һәјаты, дејәсән, бизи даһа тәәччүбләндирмир. Николај Кошкин бизи «Азабу принс һотелә» кәтирир. Сәрин кококола ичиб онунла видалашырыг. Һәрә өз нөмрәсинә кедир. Чарпајы үзәриндә дивара јазы вурулмушдур: «Чарпајыда папирос чәкмәјин!». Камодун үстүндә јапон термосу гојулмушдур. Термосун ичәрисиндә бузлу су вар. Чарпајынын јанындакы хырдача мизин үстүндә телефон апараты, о бири столун үстүндә исә... Бу гутуну биз өзүмүзлә кәтирмәмишдик. Ипәк гајтанла сәлигә илә бағланмыш гутунун үзәриндә кичик бир кағыз парчасы да вар иди: «Чәнаб Храбровитски вә Сејидбәјлијә. Исихара тәрәфиндән. Сизи көрә билмәдијим үчүн чох тәәссүфләндим. Әминәм ки, Јапонияда галачағыныз бир нечә күн әрзиндә һөкмән көрүшәчәјик. Окира Исихара». Мән бағламаны ачдым. Бунун ичиндә ики гуту вар иди. Гутулардан бирини ачдым. Бир нечә портағал вә ири алмалар сәлигә илә шәффаф кағыза бүкүлмүшдү.

Пәнчәрәнин архасында хырда бир фәвварә сәһәрә гәдәр шырылдајыр, елә бил мәнә лај-лај дејирди. Чохдан бәридик ки, јуху көрмүрдүм. Анчаг Јапонияда кечирдијим илк кечәдән сәһәрә гәдәр јуху көрдүм. Јухуда Јапонияда дејилдим. Јухуда Бакыда, өз аиләмдә, өз ушагларымын јанында идим...

Сәһәр ачылды. Јенә дә Јапонияја гајытдым. Билмәдим севиним, јохса тәәссүфләним. Телефон дәстәјини галдырыб Храбровитскијә зәнк етмәк истәдим. Мән биринчи мәртәбәдә, Храбровитски исә икинчи мәртәбәдә јашајырдыг. Телефончу гыз зәриф вә сон



дәрәчә һөрмәтчил бир сәслә үзр истәјә-истәјә мәни баша дүшмәјә чалышды. Мән елә билирдим ки, Храбровитскинин јашадығы отағын нөмрәсини демәк кифајәт дејил. Истәјирдим биләм, онун отағына нечә зәнк вурмаг олар. Бир чох үзрхаһлыгдан сонра телефончу гыз нисбәтән јахшы бир тәләффүзлә, инкилисчә мәнә баша салды ки, тәкчә онун отағынын нөмрәсини демәк кифајәтдир. Мән нөмрәни дедим, гыз тәшәккүр етди вә мәни Храбровитски илә чалашды.

46 Јарым саатдан сонра «Азабу принс һотел»ин дәһлизиндә көрүшүб наһар етмәјә кетдик. Отел чох сәлигәлидир. Анчаг елә тә'сир бағышлајыр ки, бүтүн бунлар декорасијадыр, һәјәтдәки бағча да, дәһлизләр дә... Јемәкхананын һәјәтинә бахан дивар тамамилә шүшәбәнддир. Үмумијјәтлә, бүтүн диварлар шүшәбәнддир вә бүтүн бу диварлар архасында фәвварәләр көрүнүр. Суја баханда адам истираһәт едир. Бәлкә јапонлар бу фәвварәләри мәһз буна көрә гурмушлар. Фәвварәләрин әтрафында гәрибә гајалыглар јарадылмышдыр; елә бил бу, тәбии гајалыгдыр. Гајалыгларын ичәрисиндән Јапонијаја мәхсус хырда ағачлар бојланыр. Гәрибә шәкилли һовузларда балыглар үзүр, ағ, гырмызы, һәтта бәнөвшәји балыглар. Мән һеч вахт бу рәнkdә балыг көрмәмишдим, Јапонијада көрдүм. Бүтүн дәһлизләрдә алчаг столлар үзәриндәки күлгабыларда «Азабу принс һотел»ин маркасы олан кибрит гутулары гојулмушдур. Сонра көрдүк ки, һәр идарә, һәр отел, һәтта һәр мағаза белә өз маркасы илә кибрит бурахыр, бу да бир нөв рекламдыр, өзү дә кибрит бағышлајырлар, пулсуз пајлајырлар. Јемәкханада столун үстүндә «Азабу принс һотел»ин кибрити илә јанашы ејни маркалы дииш фырчалары гојулмушду. Јемәкхананын бөјүк столунуи



этрафында эр-арвад вэ дэрд ушаг отурмушду. Ушагларын икиси гыз, икиси оғлан иди. Онлар инкилисчэ данышырдылар. Дејэсэн, америкалыдырлар. Демэк олар ки, биз һэмишэ һаһар етмэјэ кэлэндэ бу аилэ илэ көрүшүрдүк. Бир нечэ күн кечэндэн сонра аилэнин башчысы киши башыны тэртэдиб бизи саламлады. 15—16 јашларында олан гызлар да дөнүб күлүмсүндүлэр.

Эн бөјүк чэтинлијэ јемэк сифариш верэндэ раст кэлирдик. Јемэклэрин адларыны баша дүшмүрдүк. Јеканэ баша дүшдүјүмүз «амлет» сөзү иди. Буна көрэ дэ һэр сәһэр «амлет» сифариш едирдик. Јемэкдэн габаг вэ јемэкдэн сонра һэмишэ бузлу су верирдилэр. Бизэ хидмэт едэн гызлар үзлэриндэн лап ушаға охшајырдылар. Нэ дејирдиксэ чэлд «һај» — дејэ чаваб верирдилэр. «һај» һэм «баш үстэ», һэм «бэли», һэм дэ «олду» демэкдир.

Јемэкхананын баш хидмэтчиси бизэ јахынлашыб тэ'зим етди вэ икимиздэн биринин телефона чағырылдығымызы билдирди. Бизэ гэрибэ кэлди. Хидмэтчи һарадан билди ки, телефона мәнз бизи чағырырлар? Ахы, о, бизим ким олдуғумузу, адымызы, фамилијамызы билмир. Мән телефона јахынлашдым. Токада сан мәнимлә инкилисчэ данышырды. Анчаг тэлэффүзү пис олдуғундан мән ону баша дүшэ билмэдим. Ону билдим ки, вестибүлдэн данышыр. Храбровитски илэ биркэ ораја кетдик. Көрүшдүк. Токада сан бизи машына дэ'вэт етди. Марико сан да бурада иди. Биз јола дүшдүк...

...Бир нечэ саат иди ки, Токионун күчэлэри илэ кедирдик. Доғрудан да шәһэрдэ елэ бил бир тэнтәнэ дујулурду. Тез-тез јанымыздан ичи мәктөблилэрлә долу олан автомашынар кечирди. Сонра мә'лум олду ки, Токиодан чоһдан чыхмышыг. Башга шәһэрин кү-



чэлэри илэ кедирик. Бүтүн јол узуну бир-биринин бөјрүнэ гысылмыш евлэри мүшәһидә едиб Храбровитскијә дедим:

— Данја, мәнә белә кәлир ки, әкәр Јапонија ајры-ајры адаларда јерләшмәсәјди, биз евлэрин дамлары илэ аддымлаја-аддымлаја бүтүн бу өлкәни кәзиб долана биләрдик.

Доғрудан да, бир евин пәнчәрәсиндән гоншу ева асанлыгла кечмәк олар. Евлэрин гурулушу чох вахт јапон һероглифләрини хатырладыр.

48 Арабир чәлтик плантасијаларына, јашыл чәмәнләрә тәсадүф едирдик. Һәр шејдән чох нәзәримизи чәлб едән јолун сағында вә солунда бир-биринә битишик хырда мағазалар иди, мејвәчат, тәрәвәз, пал-палтар мағазалары. Диварындан гара пәрдәләр асылмыш јемәкханалар. Машынымызын сағындан вә солундан тез-тез мотосиклет сүрән кишиләр вә гадынлар кечирдиләр. Бунларын палтарлары елә бил тәк өз әјинләринә дејил, ики нәфәрлик тикилмишди. Чүнки һәр биринин тәркиндә бир оғлан, јахуд бир гыз ушағы отурмушду. Бизимлә јанашы кедән онларча, јүзләрчә машында тез-тез јапон аиләләри көрүрдүк. Онлар бизә марагла бахырдылар. Бизим харичи олдуғумузу о саат тәјин едирдиләр. Һисс едирдиләр ки, биз гонағыг, өзү дә һөрмәтли гонағыг, чүнки бизи үч нәфәр мүшәјиәт едир. Токада сан, Марико сан вә шофер. Бә'зән биз өз чәркәмизлә онлары өтүб ирәли кечирдик, сонра бизим јолумуз кәсиләндә онлар бизә јетиширди. Биз јол гоншулары кими узагдан-узаға бир-биримизлә таныш олурдуг, һәм сағымыздакы, һәм дә солумуздакы гоншуларла...

...Тез-тез јол һаггы вермәли олурдуг. Токада сан бизә деди ки, бу јоллары мүүјән бир компанија тикир. Сонра һәмин тикинтијә хәрчләнмиш пуллары бу



Мајжури адасы. Рэссамы Т. Садыгзада



Мэнзэрэ.  
Рэссамы Е. Рзагулијев





Чәтирләр. Рәссамы Е. Рзагулијев



үсулла жыгырлар. Хәрчләнән пулу вә дөвләт тәрәфиндән тәҗин олунмуш элавә газанчы көтүрдүкдән сонра јол дөвләтин һесабына кечир вә пулсуз ишләдилир. Јапонијада галдығымыз мүддәтдә биз бир чох белә пуллу јолларла кәздик. Әлбәттә, чох һамар, чох раһат вә сәлигәли јоллар иди. Елә бил јол дејилди, шәкилди. Һава тутгун иди.

Ағ, күмүшү рәнкә чалан сых булудлар сағ тәрәфимиздәки саһилин суларында әкс едирди. Дајаз көлүн сејрәк гамышлыгыларында ағ палтарлы гадынлар, оғланлар, гызлар тез-тез әјилиб дүзәлир, нә исә ахтарырдылар. Марико сан деди ки, онлар хырда хәрчәнкләр жыгырлар. Јапонијада суда јашајан вә суда битән нә варса әһали тәрәфиндән јејилир. Әсасән јапонлары једиздирән дәниздир. Торпағын исә бирчә гарышыны да бош көрмүрдүк. Тез-тез каһ чәлтик саһәләринә, каһ да буғда зәмиләринә тәсадүф едирдик. Јолун каһ сағында, каһ солунда евләрин гаршысында учаһан дирәкдә мәһарәтлә гајрылмыш вә усталыгла рәнкләнмиш кағыз балыг һавада јелләнирди. Тәјјарә вағзалында күләјин истигамәтини көстәрән қисәләр кими бу нәһәнк балыг да һава илә долур, шишир, күләјин истигамәтини көстәрирди. Марико сан деди ки, һарада белә балыг көрсәниз, демәли, о евдә оғлан ушағы вар. Ата-анасы бу балығы она көрә асыблар ки, һәмин оғлан ушағы бу карп балығы кими мүдрик олсун...

Јашыл зәмиләрин әтрафына шам мешәликләри салынмышды. Бурада һансы техникадан истифада едилдијини Токада сандан сорушдуг. О деди ки, саһәләр чох хырда олдуғу үчүн бурада анчаг микротехникадан истифада едә билирләр. Тезликлә биз бу микротехниканын бир нүмунәсини көрдүк. Чәлтик саһәсиндә хырда бир гајығын ичәрисиндә ајаг үстә дур-



муш јапон кәндлиси элиндәки балача комбајнла су алтындакы јери шумлајырды. Комбајнын дишли чархы јери шумлаја-шумлаја ирәлиләдикчә гајығын үзәриндә дурмуш кәндлини дә өз ардынча чәкирди. Беләликлә, кәндли үст-башыны ислатмадан өз кичик саһәсиндә асанлыгла о баша-бу баша кедә билирди.

50 Токада сандан хаһиш етдик ки, чәлтик саһәләриндән бириндә машины сахлатдырсын. О, бизим хаһишимизә эмәл етди. Дајандыг. Бурада комбајн ишләмирди. Сәлигә илә кејинмиш орта јашлы бир киши, она охшар ики оғлан ушағы торпаг үзәриндә дајаныб чәлтик саһәсиндә шитил басдыран гадынын өз ишини нечә усталыгла көрдүјүнә тамаша едирдиләр. Чәлтик саһәси иплә бир нечә чәркәјә бөлүнмүшдү. Гадын бу ипләрин арасы илә кери чәкилә-чәкилә шитилләри сујун алтындакы торпаға басдырырды. Чох кечмәдән бүтүн чәркә һәм енинә, һәм дә узунуна шитиллә долурду. Гадын елә бил неч тәләсмирди, анчаг һәрәкәтләри чох ритмик, чох чәлд иди. Торпаг үстүндә дајанмыш киши онун әри, оғланлар исә онун ушаглары идиләр. һәмин киши илә таныш олдуг. Деди ки, бу саһә она ата-бабадан галмышдыр. Ондан өјрәндик ки, кәндлиләрә јығдыглары мәһсулу базарда сатмаға ичазә верилмир. Дүјүнү анчаг дәвләтә сата биләрләр. Дөвләт исә бу чәлтији кәндлиләрдән, нечә дејәрләр, өлдүрүб алыр. Сатанда исә алдығына нисбәтән хејли баһа гијмәтләндирир. Гышда һәмин саһәдә лобја әкирләр. Бундан әлавә, демәк олар ки, бу префектуранын кәндлиләринин чохунун тәрәвәз оранжерејасы вардыр. Бурада онлар ил боју һәр чүр тәрәвәз әкир, је тишдирир, јенә дә дәвләтә сатырлар.

Јол узуну арабир јапон вә совет кинематографијасы һаггында да сөһбәт дүшүрдү. Токада сан бизә деди ки, Јапонијада кинодраматургларла јазычылар



арасында нә исә бир наразылыг вар. Дөвләтлә кино-драматургларын арасы да јахшы дејил. Үмумијјәтлә, бир шејдән шикајәт едәндә Токада сан дејәсэн, бизим рәғбәтимизи газанмаг үчүн ишләриндәки бә'зи ујғунсузлугларын сәбәбини капитализм гурулушунун үстүнә јыхырды. О, бизә гәрибә бир әһвалат данышды. Деди ки, мәшһур јапон режиссору вә драматургу Кенедо Синдо (Москва Үмумдүнја кино фестивалларындан бириндә «Тәмиз сәма» илә бирликдә мұкафат алмыш «Чылпаг ада» филминин мұәллифи вә режиссорудур) өз филмләрини чәкмәк үчүн кәндлиләрдән пул јығыр вә бу пул илә филм чәкир. Башга варлы кино фирмалары Кенедо Синдону севмирләр вә она чох ишдә мане олурлар. Мәсәлән, филм чәкилиб гуртарандан сонра экранларда нұмајиш етдирилмәлидир ки, онун чәкилиши үчүн хәрчләнмиш пул өдәнилсин вә мұәјјән газанч әлдә едилсин. Кенедо Синдо филмләрини чәтинликлә нұмајиш етдирә билир. Јапонијада кино салонлары ајры-ајры шәхсијјәтләрин, јахуд ширкәтләрин әлиндәдир. Кино салонларынын саһибләри дә күчлү ширкәтләрлә араны вурмаг истәмирләр, она көрә Кенедо Синдону јахын бурахмырлар. Белә һалларда филмин режиссору өз филмини енсиз лентә көчүрүр, башлајыр Јапонијаны шәһәр-шәһәр кәзмәјә вә өз филмини учгар јерләрдә нұмајиш етдирмәјә. Токада сан деди ки, Кенедо Синдо һәлә «Ана» филминдә чәкилмиш артистләрин пулуну верә билмәмишдир. Биз бу истә'дадлы кинорежиссорун «Ана» филминә бахмаг истәдијимизи Токада сана билдирдик. О, бизә чаваб вермәди. Чүнки јенә дә филмин нұмајиш етдирилмәси үчүн кино салону кирајәјә көтүрмәк вә тәрчүмәчи тутмаг лазым олачаг иди. Бу да пул төләб едирди.

300 километрә јахын јол кетдикдән сонра Токада



сан вэ ону һәмин префектурада гаршыламыш дөрд  
нәфәр бизи кәндчи евинә апардылар. Жапонларын  
евинә кирәркән ајаггабыларымызы һөкмән чыхармаг  
лазым олдуғуну һәлә Москвада билирдик. Өзүмүзлә  
кәһрәба вэ рус сәнәткарларынын милли әл ишләрини  
көтүрмүшдүк. Ајаггабыларымызы чыхарыб торпагдан  
бир метр һүндүрлүкдә олан ејвана галхдыг. Даһа  
доғрусу, бу, һәм ејван иди, һәм дә евин ичи. Қағыз  
аракәсмәләри өртәндә евин ичи олур, ачанда исә еј-  
ван. Бизи ән азы јүз јашы олан, бели бүкүлмүш бир  
гадын гаршылады. О, имәкләјә-имәкләјә отағын орта-  
сына чатыб бизә тә'зим етди. Әјләшмәјә јер кәстәрди,  
јасты дөшәкчәләрин үстүнә әјләшдик. Токада сан вэ  
онунла кәлән киши гарыја бизим һаггымызда бир  
52 нечә кәлмә сөз деди, ким олдуғумузу хәбәр верди.  
Лакин гары, дејәсән, һеч бир шеј баша дүшмәди. О,  
пәрдәләнмиш хырда көзләри илә бизә сары бахыб  
титрәк башыны тәрпәтди. Марико сан дивардакы  
буддалардан данышды вэ деди ки, онун јанындакы  
јазылар! бу! евдә јашамыш әчдадын сијаһысыдыр.  
Марико сан деди ки, әввәлләр бир евдә аиләнин баш-  
чысы өләндә галанлары һәмин еви тәрк едиб кедирди-  
ләр. Инди исә буну етмәк чәтиндир, чүнки чох баһа  
тамам олур.

Евин кишиси дә кәлди. Дејәсән, елә бирдәфәлик  
чөлдән кәлирди. Бизи она да тәгдим етдиләр. О да  
бир шеј баша дүшә билмәди. Үмумијјәтлә, буну да  
гејд етмәк истәјирәм ки, чох вахт јапонларла сөһбәт-  
дә бир-биримизи үзүмүзүн, көзүмүзүн ифадәсиндән  
даһа јахшы баша дүшә билирдик, нәинки сөзләрин  
көмәји илә: чүнки мән вэ Храбровитски һисс етмиш-  
дик ки, тәрчүмәчиләр нә гәдәр сәј кәстәрсәләр дә,  
бизим дедијимиз вэ бизә дејиләнләри бүтүн инчәлик-  
ләри илә тәрчүмә едә билмирдиләр. Онларын тәрчү-

мәсиндә тәхминлик вар иди. Фикир исә тәхмини де-  
иләндә, чох вахт өз кәсәрини итирир. Бу, бизи чох  
пејфсиләндирирди. Буна көрә дә бир-биримизлә мәс-  
ләһәтләшмәдән Храбровитски дә, мән дә фикирләри-  
мизи мүмкүн гәдәр јығчам, гыса чүмләләрлә демәјә  
чалышырдыг.

Һәдијјәләри ев саһибинә вердик. Јапонларын чох  
көзәл бир хасијјәти вар, онлара һәдијјә верәндә бә-  
јәнмәсәләр дә елә севинир, һәдијјәни елә тә'рифләјир,  
елә разылыг едирләр ки, һәдијјә верән өзүнү хош-  
бәхт һисс едир. Анчаг, дејәсән, будәфә бизим һәдијјә  
онлары валәһ етмишди. Бунун әсас сәбәбләриндән  
бири о иди ки, һәдијјәмиз милли сәнәткарлыг нүму-  
нәләри иди. Ијнә-сап габы, күлгабы, пијаләләр... Бун-  
лар һамысы тахтадан јонулмушду. Бунларын үзәринә 53  
көзәл рус нахышлары вурулмушду. Бизә пијаләләрдә  
јашыл чај вердиләр. Хәмирдән биширилмиш шорум-  
тул чөпләр ағзымызда хыртылдајыр, бизә ләззәт  
верирди. Ев саһибни бир гәдәр өз тәсәррүфатындан  
данышдыгдан сонра бизи помидор оранжерејасына  
кәтирди. Онларла шәкилләримизи чәкдириб вида-  
лашдыг.

Јенә һәммин јол, јенә чәлтик зәмиләри, каһ бурада,  
каһ орада уғулдајан хырда комбајнлар. Токада сан  
Сакит океанын саһилинә кетмәји бизә тәклиф етди.  
Биз разылашдыг. Бир нечә дәгигәдән сонра саһилә  
јетишдик. Мәним дә, Храбровитскинин дә арзумуз о  
иди ки, һеч олмаса бир дәфә Сакит океана баш вураг.  
Анчаг јағыш чиләјирди. Биз кери дөндүк.

Бизи даһа бир евә дә'вәт етдиләр. Бу, көзләнилмәз  
олдуғуна көрә ев саһибләринә һеч бир һәдијјә верә  
билмәдик. Јахшы ки, чибимдә бир овуч дөш нишаны  
варды. Нишанлары бир-бир евдәкиләрә вердим. Бу  
нишанларда бизим пејкләрин вә космонавтларын уч-



дуглары ракетларин экси һәкк олунмушду. Ев саһиб-ләри һәмин дөш нишанларына бөјүк диггәтлә бахыр вә тәрифләјирдиләр. Нишанларын һамысы бир чүр олмадыгына көрә онлар о бири нишанлары алыб нәзәрдән кечирир, бөјүк һејрәт көстәрир, тәрифләјир, тәшәккүр едирди. Биздән әввәл Јапонијада олмуш москвалы јолдашларымдан бири мәнә демишди ки, јапонлар дөш нишаныны о гәдәр дә севмирләр, чалышын онлара башга һәдијјә верин. Инди севинчлә нишанлара тамаша едән јапонлара бахыб билмирдим ки, онлар һәгигәтән мәним һәдијјәми бәјәнирләр, јохса үрәјими сындырмамаг үчүн онлары тәрифләјирләр.

54

Мән Јапонијада олдуғумуз бу илк күнләри она көрә белә тәфсилаты илә тәсвир едирәм ки, күнүмүз, нечә дејәрләр, о гәдәр дә кәркин кечмирди. Тәсәввүр един ки, сәһәр Токиодан чыхан, бир дә ахшам саат 6-да ораја гајытдыг. Бу вахтда биз чәми 2 евә гонаг кедиб һәр бириндә јарым саат отурмушдуг. Јоллара, әкин саһәләринә тамаша етмәјә имкан тапмышдыг. Сонракы күнләр белә мүшаһидәләр үчүн вахт галмады. Буна көрә дә сонракы күнләрин тәсвири јухарыда дедијим кими хатирә далғаларынын күчүндән асылы олачагдыр.

Мајын 5-дә Токиоја кәлән кими Токада сан бизә тәклиф етди ки, меһманхана ресторанында дејил, шәһәрдә, милли ресторанлардан бириндә шам едәк. Деди ки, бизи чиј эт вә чиј балыг јемәјинә дә'вәт етмәк истәјир. Бизә һәр дәфә нә тәклиф едирдисә, биз белә чаваб верирдик: «Јапонијаја, јапон халгына аид һәр шеји көрмәк вә билмәк истәјирик». Марико сан, Храбровитски, мән вә Токада сан милли јемәкханаларын биринә кетдик. Биз һүндүр кәтилләрин үстүндә отурдуг. Тәмиз, ағ халат кејмиш гоча јапон бизи



өрмөтлө гаршылады. Суда бишмиш дүүү дэмјесини  
ырмада квадратлар шәклиндә жоғуруб квадратлар бој-  
да чиј эти онун үстүнә гојур вә биз каһ чиј эт, каһ  
чиј балыг, чиј хәрчәнк вә даһа гәрибә дәниз һејван-  
ларынын чиј этиндән дадырдыг. Дејәсән, һәммин чиј эт  
вә балыглары нә исә мүәјјән бир туршунунму, хүсуси  
тәркибли мајенинми ичәрисиндә сахладыгдан сонра  
јемәјә верирләр. Чиј јемәк Храбровитскинин хошуна  
кәлмәди. Анчаг мән иштаһла једим. Биз «Музикһол-  
ла» кетмәк истәдик. Јенә кечикмишдик. Токада сан  
бизи јени јапон филмләриндән биринә апарды. Биз  
тамаша салонуна кирәндә һәлә әввәлки сеанс гуртар-  
мамышды. Башга филм кәстәрилди. Екранда гыз-  
ғын атышма кедирди. Һәр ики атышан тәрәфдән о ки,  
вар адам гырылырды. Өзү дә бу, мүасир филм иди,  
атышма Токионун учгар јерләриндә кедирди. Кимә  
күллә дәјирдисә о, акробатик бир сычрајышла аты-  
лыб јерә сәридилди. Бу һәрәкәтләри биз бир чох Гәрб  
филмләриндә дәфәләрлә көрмүшдүк. Ахырда полис  
нәфәрләри кәлиб сағ галанлары тутдулар вә бунунла  
да филм гуртарды. Ишыглар јанды, дөнүб сағымыза  
вә солумуза бахдыг. Елә бил бөјүк бир зибиллик ичә-  
рисиндә идик. Елә бил бу саат, бу сеансда отуруб ки-  
ноја тамаша едән о тәмизкар јапонлар дејилди. Һәр  
јан папирос көтүјү, кағыз, гәзет парчалары, әзик  
дондурма гутулары илә, шүшәләрлә вә с. долу иди.  
Каһ орада, каһ бурада чаван оғланлар ајагларыны  
гаршыдакы сыранын сөјкәнәчәји үзәриндән ашыр-  
мышдылар. Бу һәрәкәтин башгалары үчүн нараһат-  
лыг төрәтдији онлары марагландырмырды. Үмумиј-  
јәтлә, һеч бир шеј онларын вечинә дејилди.

Ишыглар сөндү, јени филм башланды. Бу филм дә  
бајаг сонуну көрдүјүмүз филмин ејни иди. Јенә атыш-  
ма, јенә сүр'әтлә кедән гатардан атылан адамлар.



бычаг даваасы. Бүтүн бу сәһнәләр елә бил чохдан мә-  
лум олан бир ресепт үзрә чәкилмишди. Неч бир јара-  
дычылыг кәшфи көрмәдик. Ишыглар јанды. Токада  
сан бизим үзүмүзә баха билмирди. Бизә белә кәлди  
ки, о, хәчаләт чәкир.

56 Ертәси күн «Никкатсу» киностудијасына кетдик.  
Бизи Урајама гаршылады. Урајама үчүнчү Москва  
Үмумдүнја фестивалында «Қорланмыш гыз» филми  
үчүн мұкафат алмышды. Москвада онун јарадычы-  
лығыны лазымынча, бәлкә дә бир аз артыг гијмәтлән-  
дирмишдиләр. Биз әмин идик ки, Москва фестивалын-  
да белә һөрмәтлә гаршыланмыш чаван режиссор мос-  
квалы һәмсәнәтләрини көрәндә севинәчәк. Анчаг  
белә олмады. Урама бизи чох сојуг гаршылады. Биз  
онун хасијјәтинә бәләд дејилдик. Әввәлчә бизә елә  
кәлди ки, о, чох тәмкинлидир, буна көрә дә аз күлүр,  
аз данышыр. Биз она кәһрәба бағышладыг. Онунла  
көрүшдүјүмүзә шад олдуғумузу билдирдик. Анчаг,  
нечә дејәрләр, Урајама өзүнү о јерә гојмады. Нә исә  
үмуми, кәнар сөһбәтләрлә башымызы гарышдырыб  
Микеланчелло, Антонионини, Гадарын јарадычылы-  
ғындан сөһбәт ачды. Даһа доғрусу, бу барәдә бизим  
фикримизи өјрәнмәк истәди. Храбровитски өз фик-  
рини гыса шәкилдә изаһ етди. Мән Урајамадан со-  
рушдум:

— Сиз «Бир илин доггуз күнү» филмини көрмүш-  
сүнүзмү?

Урајама башы илә тәсдиг етди.

Јенә сорушдум:

— Филм һаггында фикриниз нәдир? Сизин рә'ји-  
низ бизи марагландырыр.

Урајама бир мүддәт сусуб деди:

— Бу барәдә сопра данышарыг.

Бу чаваб да бизи тә'мин етмәди. Чүнки биз јара-

дычы адамлар идик, јазычылар, режиссорлар идик. Биз сәнәткарлыг мәсәләләри әтрафында ачыг даныша биләрдик. Сонра Урајама бизи студијанын һәјәтинә дә'вәт едиб павилјонлары кәздирди. Бизи һеч кәслә таныш етмирди: нә режиссорларла, нә операторларла, нә дә актјорларла. Биз сәјјаһлар кими кәнардан бахмалы олурдуг. Студија илә бу шәкилдә таныш олмағымыз бизә ағыр кәлсә дә, мән мүәјјән мүшаһидәләримиз һаггында јазмаг истәрдим. Бу студијада 13 павилјон вар. Илдә 80-дан 120-јә гәдәр филм чәкирләр. Кино чәкилишиндә истифадә етдикләри техника әсасән көһнә Америка апаратларындан ибарәтдир. Кино чәкилән вахт апаратын әтрафына о гәдәр адам јығышыр ки, актјорлары бу вәзијәтдә, бу түнлүк ичәрисиндә рола нечә кирәчәкләринә мән тәәччүб едирдим. Сонра мән өјрәндим ки, киноапарат әтрафына топлашан адамлар бу кино групунда ишләјирләр. Режиссор, биринчи мүавин, икинчи мүавин, ассистент, онун биринчи, икинчи мүавинләри вә с. Јапонияда ишчи гүввәси чохдур, иш исә аздыр. Буна көрә инсан зәһмәти чох учуз гијмәтләндирилир. Учуз гијмәтә исә ишә чох адам көтүрә билирләр.

57

Бурада бир филм орта һесабла үч аја чәкилир. Филмләрин әксәријјәтиндә һазырлыг дөврү олмур. Роллара көтүрүлән артистләр јохлама чәкилишинә чағырылмырлар. Үмумијјәтлә, һазырлыг дөврүнә аид олан һеч бир иш көрүлмүр. Режиссор ссенарини элинә алан кими чох вахт студија рәһбәринин тә'јин етдији артистләри дә'вәт едир вә демәк олар ки, ертәси күнү филмин чәкилишинә башлајыр. Елә филм вар ки, 28 күнә чәкилир. Јәгин ки, дүнән ахшам бахдығымыз филм һәмин 28 күнә чәкилән филмләрдәндир. Анчаг Јапонияда башга режиссорлар да вар. Мәсәлән, Курасава бир филми бир илә, бәлкә даһа артыг



вахта чәкир, чүнки о, бир јарадычы кими, башдан-совду ишләјә билмир. Чүнки о, кәшф едир, ахтарыр, јарадыр. Бу ахтарышлар, бу кәшфләр онун јарадычылыгында чох габарыг планда өзүнү көстәрир. Буна көрә дә Курасава дүнја шөһрәти газанмыш режиссорлардан бири сајылыр...

...Киностудиядан сәфирлијә јола дүшдүк. Урајама бизим машында кедирди. Урајама Токада санла ирәлидә отурмушду. 40 дәгигәјә гәдәр јол кетдик. Урајама бир дәфә дә бизә сары дөнүб нә бир сөз сорушду, нә дә сөһбәт ачды. Биз истәр-истәмәз онун өзүнү белә апармасыны биринчи күн бизә тәклиф олунмуш програмын характери илә әлагәләндирдик. Програмада демәк олар ки, бизим Јапонијаја кәлмәјимизин мәгсәдинә чаваб верәчәк һеч бир шеј јох иди.

58

Бу дәфә бизи сәфирин өзү гаршылады. Биз Јапонијаја кәлдијимиз бу үч күнүн сәмәрәсиз кечдији һаггында данышыб хаһиш етдик ки, сәфиримиз бизә шәхсән көмәк етсин. Урајаманын өзүнү белә лагәјд вә сојуг апармасы да бизә ағыр тә'сир бағышламышды. Јапонијаја кәлдијимиз илк күн кечирилән мәтбуат конфрансы һаггында һәлә һеч бир гәзетдә бир сәтир дә мә'лумат верилмәмишди. Бүтүн бунлар, нечә дәрләр, дама-дама көл олур вә биздә елә фикир ојадырды ки, јапонларын кинодраматурглар тәшкилаты бизи гәсдән белә сојуг гаршылајыр. Хаһиш етдик ки, сәфирлик мәгаләләримизин чап олунмасында бизә көмәк етсин. Бунун да чох чәтин мәсәлә олдуғуну билдирдиләр. Сән демә, јапон гәзетләриндә чап олунмаг үчүн чох вахт мүәллиф өзү хәрч чәкмәли олур, гәзетдә мәгаләнин тутачағы јерин пулуну верир. Чүз'и һалларда чап олуан мәгалә үчүн редаксия өзү пул верир. Гәзетләр әсас газанчы рекламлардан вә хырда мә'луматдан көтүрүр. Биз јенә дә совет филмләринин



көстөрилмәси мәсәләсини галдырдыг. Сәфирлик бу чәһәттән дә бизә көмәк едәчәјини вә'д етди.

Ахшам Кошкинлә көрүшүб јенә дә шәһәри кәзмәли идик. Токиону бир күндә, бир ајда өјрәнмәк чох чәтиндир. Токиону өјрәнмәк үчүн бу шәһәрдә узунзады јашамалы, онун һәјатыны һәр күн, һәр саат изләмәлидир. Токионун сәһәри күнортасына, күнортасы ахшамына бәнзәмир. Әсасән ахшамлар, онун үстүндән бир чох сирләрини кизләдән пәрдә көтүрүлүр вә биз гәрибә бир аләмә дүшүрүк. Бурада һәр шеј вар: тәзадлар, јохсуллар вә милјонлар, фаһишәханалар вә сәнәт очаглары, зәнкин ресторанлар вә ујуз гәлјаналтылар, сәрхош кәнчләр, гызлар, оғланлар, рекламлар, көз гамашдыран витринләр!

Биз Токиону кәзмәк үчүн Николај Кошкини «Азабу принс һотел»дә көзләјирдик. Чох көзләдик. О, бир нечә дәфә зәнк вуруб индичә, бу саат кәләчәјини бизә билдирди. Бүтүн бу нечә сааты Даниил Храбровитски илә мейманхананын вестибүлүндә отуруб сөһбәт етдик. Даниил Храбровитски мәнә өз тәрчүмејиһалыны нағыл едир, мән ону марагла динләјирдим. О, Күрчүстанда анадан олмуш, јенијетмә јашларында ше'р јазмаға башламышдыр. Ше'рләринә һәлә о вахтлар гијмәт верирдиләр. Атасы ишкүзар бир кишидир; фотографдыр. Храбровитски касыб аиләдәндир... Даниил мәнә илк мәнәббәтиндән данышды. Чох еһтирасла, образлы дил илә данышырды. О, ата-анасынын разылығы олмадан тәкбашына Москваја кәлмиш, орада бир чох кәшмәкешләрден чыхдыгдан сонра истә'дадлы бир журналист кими танынмаға башламыш, гәләми кет-кедә кәскинләшмишди; сонра Бөјүк Вәтән мұһарибәси башланмышды. Даниил Храбровитски мұһарибәнин илк күнүндән, демәк олар ки, ахырына кими чәбһәдә ворушмушдур. Арада јараланыб архаја



гајытмышдыр. Бурада индики һәјат јолдашы Јекате-рина илә растлашмышдыр... Бу мәнһәббәт мачәрасы о гәдәр мараглы, о гәдәр тә'сирлидир ки, мән бүтүн бу мачәраны гәләмә алмаг истәјирдим. Анчаг Храбровитски өзү бу барәдә јазмаг истәдијини мәнә билдирдикдә мән һејфсиләниб бу фикримдән дашынмалы олдум. Биз һәр кечә һәјатымызын ән ағыр, ән ширин, ән јадда галан сәһифәләрини вәрәгләјир, бир-биримиз үчүн данышырдыг. Биз бир-биримизи, бир инсан ки-ми, Јапонијада таныдыг. Белә сәһбәтләр заманы биз һеч дә һејфсләнмирдик ки, Кошкин јенә дә вердији вә'дә әмәл едә билмәјиб бизим далымызча кәлмәмиш-дир...

60

Һәмин кечә Кошкин саат 12-дә кәлди. Үзр истәјиб бизи баша салды ки, ишин характеринә кәрә бә'зән ахшамлар да мүәјјән компанијаларла көрүш тә'јин етмәли олур вә бу көрүшләри һеч бир вәһлә тә'хирә сала билмир. Биз ону баша дүшдүк. Онун да, бизим дә әсас мәгсәдимиз бу иди ки, һәм бизим, һәм дә Јапонијанын јахшы филмләри биздә вә Јапонијада мүмкүн гәдәр тез-тез кәстәрилсин. Кошкин ишини билән, зирәк адама охшајырды.

Биз чох вахт сәһәрләр вахтындан тез ојаныр, наһар едиб «Азабу принс һотел»ин вестибүлүндә, һәјәтиндә кәзинирдик. Бура бизим нәзәримиздә балача Јапонија иди. Биз бурада чанлы бир ишкүзарлыг көрүрдүк. «Бојларын» һамыја нечә көмәк етдикләринә, ашпазларын ири буз парчаларындан нечә гартал, марал, товуз гушу јондугларына тамаша едирдик. Сонра бу гарталлары, товуз гушларыны ресторанын шүшәбәнд дивары гаршысында гојурдулар ки, наһар едәнләр, хөрәк јејәнләр бу һәгиги сәнәт әсәрләринә, буз гушлара, буз һејванлара бахыб естетик зөвг алсынлар. Һәм товуз гушу, һәм марал, һәм дә гартал ағла-



а-аглаја кичилір, ахшама јахын әријиб сәрчә бојда олурду. Сәһәр исә онларын јериндә анчаг јаш ләкәтәр галырды. Демәк олар ки, һәр сәһәр «Азабу принс хотел»дә јени бир тоја һазырлыг кедир. Баһалы парадан кимоно кејмиш кәлини «Азабу принс хотел»ин тајалыгларла, хырда јапон шам ағачлары илә бәзәдилмиш һәјәтинә кәтирирләр. Әјинләринә бировуз фрак кејмиш кишиләр вә садә кимоно кејмиш гадынтар кәлини мүшајиәт едирләр. Фотографлар кәлинин шәклини, башга кәлинләрин шәкилләринин чәкилдији јердә чәкирләр. Сонра узун-узады данышыглар кедир. Вестибүлдә отурурлар. Сонра кәлинин истәклиси «бәј» кәлир. Јери кәлмишкән, ону да гејд етмәк истәјирәм ки, Јапонијада «Мән сәни севирәм» ифадәси демәк олар ки, һеч ишләнмир. Гызла оғланын бир-бирләринә мејл кәстәрдикләрини һисс едән валидејнләр мәсәләни һәлл едирләр. Јахуд оғлан гыздан валидејнләринә мүрачиәт етмәк үчүн ичазә алыр. «Мәнә арвад олмаг истәјирсәнми?» јахуд «Мәнимлә аилә гурмаг истәјирсәнми?» ифадәләри даһа тез-тез ишләнир. Тој үмумән отелләрин ресторанларында олур. Јапонијада галдығымыз 15 күн әрзиндә 10—12 тојун шаһиди олду.

Бә'зән чаванлар «Азабу принс хотел»ин алт салонуну кирајә кәтүрүр, ора оркестр дә'вәт едир вә чалыб ојнајырдылар. Биз кәнардан онлара тамаша едирдик. Јапон рәгси ојнамырдылар. Бир чох киноларда көрдүкләри сон дәб рәгсләри ојнамаға чалышырдылар, бачармырдылар. Буна көрә дә күлмәли көрүнүрдүләр. Анчаг һеч бири бу јөндәмсиз һәрәкәтләрә көрә јолдашларына күлмүрдү. Севинирдиләр, шадланырдылар, ојнајырдылар. Бә'зиләри вестибүлдәки, бә'зиләри исә һәјәтдәки столларын әтрафына топлашыб «коко-кола» ичирдиләр. Демәк олар ки, һамы



хырда бојлу иди. Гызлар авропасајағы ајагларыны ајагларынын үстүнә ашырыб сөһбәт едирдиләр. Отеллин һәјәтиндә тез-тез рекламлар тәшкил олунур вә бу рекламлары каһ телевизия илә верир, каһ да кино лентинә чәкирдиләр. Отеллин һәјәтиндәки үзкүчүлүк һовузундан да тез-тез бу мәгсәдлә истифадә едирләр. Минләрлә гызын ичиндән нисбәтән мүтәнасиб бәдән-лисини сечиб чимән јердә, суја атылан јердә шәклини чәкирләр. Отелдә милли ресторан да вардыр. Мән ора бир-ики дәфә тәк кетмәли олмушдум, чүнки Храбровитски өзүнү пис һисс едирди. Орада «темпура» јемәји мәним чох хошума кәлирди. Хүсуси битки јағларында көзүмүзүн габағында биширилән хәрчәнк вә чүрбәчүр балыглар, отлар мәнә ләззәт верирди. Ки-  
62 моно кејмиш гызлар инчә сәслә «бујурун-бујурун» — дејә мүштәриләрә хидмәт едир, каһ онлар үчүн сигарет јандырыр, каһ да хырдача бадәләрә «саке» (мөһкәмлији он дәрәчәдән артыг олмајан дүјү арағы) төкүрләр. Чибимдәки дөш нишанларындан онлара да вердим. Бурада ишләјән хидмәтчи оғланларын вә гызларын севинчинин һәдди-һүдуду јох иди. Онлар мәнә «домаригатто» — дејә тәшәккүр едирдиләр. Сонралар һәмин милли ресторана кедәндә даһа билмирдиләр мәнә нечә һөрмәт еләсинләр. Һәр дәфә көзләри мәнә саташанда күлүмсүнүб тәзим едирдиләр. Нә гәдәр һөрмәтчил, нә гәдәр инчә идиләр.

Вестибүлдә күнортадан кечә јарысына гәдәр телевизия верилишләринә тамаша етмәк олур. Чох вахт бу верилишләрә һеч кәс тамаша етмир. «Бојлар» кәлиб башга-башга каналларла верилән програмлары тутурду. Бир програмла «бејзбол», дикәр програмла милли јапон күләшмәси «сумо» нүмајиш етдирилирди. Храбровитски илә мән Јапонијада телевизия верилишләринин нечә тәшкил олундуғу илә марагла-



ырдыг. Белә гәрара кәлмишдик ки, һөкмән бүтүн дүң-  
жада өз верилишләри илә мәшһур олан јапон телевизи-  
ја студијасына кедәк.

Бу дәфә Токада сан һеч бир мүгавимәт кәстәрмә-  
дән бизи телевизија стансијасына апарды. Јапонијада  
чыхан бир чох рекламларда һәр шејдән чох Ејфел  
гүлләсини хатырладан нәһәнк бир гурғу тәсвир олу-  
нур. Јапонлар бу гүлләјә вугарла јапон Ејфели де-  
јирләр. Учалығы 333 метрдир. «ННК» маркалы јапон  
телевизија стансијасы Токионун мәркәзиндә јерлә-  
шир. Өзү дә бу, Токиода јеканә телевизија стансија-  
сы дејил, лакин әсас стансија сајылыр. Токада сан  
бизи бураја кәтирди. Илк тәәссүрат чох күчлү иди.  
Ачығы, сонралар бу тәәссүрат даһа да гүввәтләнди.  
Мәнә белә кәлди ки, бүтүн бу бина, онун вестибүллә-  
ри, коридорлары, истираһәт кушәләри, лифтләри,  
салонлары, иш отаглары, павилјонлары, пилләкән-  
ләри, дөшәмә вә таванлары, һәтта бүтүн мүрәк-  
кәб техникасы елә бил бирдәфәлик јаранмышдыр.  
Бүтүн бинанын фасадынын вә дахилинин гурулушун-  
да инсан руһуну көзәл мусиги гәдәр охшајан бир тә-  
насүб вә вәһдәт вар иди. Диварлар күзкү кимидир, ан-  
чаг парылдамыр, чүнки парылдаса диггәтимизи  
јајындырар вә бүтүн коридорларын, витринләрин кө-  
рүнүшү гијмәтдән дүшәр. Һәр дәфә лифтә минәндә  
көзләјирдик ки, адәт етдијимиз бир сычрајыш олачаг,  
һеч олмаса хырдача бир сычрајыш ки, биз јердән тәр-  
пәндијимизи һисс едәк. Анчаг нә галханда, нә дә  
енәндә буну һисс етмирдик. Бирдән гапы ачылырды  
вә бизә дејирдиләр ки, лазым олан мәртәбәдәјик.  
Лифтләри дә хидмәтчи гызлар идарә едирди. Дүздүр,  
бу лифтләрдән хидмәтчисиз дә истифадә етмәк олар-  
ды, анчаг, ишчи гүввәси бурада чох учузду. Һәм  
дә ки, бурада һөрмәт вә хидмәт етмәји чох сеvirләр,



Лифтчи гыз үзүмүзө күлүмсөйир, бизи саламлајыр, тәбәссүмлә јола салыр, һәр дәфә «додзо-додзо» — дејә зәриф сәслә дилләнирди. Биз павилјонлары кәзмәјә башладыг. Бурада бизи чох һөрмәтлә гаршыладылар. Онларын мүнәндисләри, шө'бә рәисләри бир нечә саат әрзиндә бизи мұшајиәт етдиләр. Токиодакы телевизија стансијаларынын 17 бөјүк павилјону вардыр. Демәк олар ки, студијанын 98 фаизи милли техника илә тәһиз олунмушдур. Павилјонда чыхыш едәнләр, артистләр, јахуд башга гонаглар прожекторларын күчлү ишығы алтында тәрләмәсинләр дејә, мүрәккәб системли һавадәјишәнләри вар. Верилишләрин әсасыны тәшкил едән рекламлардан башга бурада чамааты марагландыран ајры хәбәрләри дә ешитмәк олур.


64 Бу күн базарда нәләр сатылыр вә сатылан шејләрин бу күнкү гијмәти нечәдир? Чүнки Јапонија базарларында гијмәт тез-тез дәјишир. Мәсәлән, күлләрин, учан балыгларын, макрел балығынын, каракатисанын, хәрчәнкин гијмәти бу күн нечәдир, јахуд архи-деја күлү бу күн 2 иен ашағы дүшмүшдүр вә с.

Павилјонлардан бириндә ушаг верилишләринә һазырлашырдылар. Рәнкли верилиш иди. Зәриф јапон миниатүрләрини андыран рәнкли шәкилләр јан-јанашин иштиракчысы олачаг иди. 2—3 јердә көзәл декорлар гурулмушду. Үмумијјәтлә, Јапонијада һәм киностудијада, һәм дә телевизија студијасында биз дүр. Декорасијаны елә гурурлар ки, һәгиги отагдан, јахуд бағчадан ајырмаг олмур. Әслиндә јапонларын әсил һәјәтләри, евләри, бағчалары да декорасијаја бәнзәјир.


Верилишә бахмаг үчүн биз јухары, режиссор отагына галхдыг. Дивардакы бүтүн экранларда һәләлик



Бөжүк будданын абидәси.  
Рәссамы Т. Садыгзада



Мәнзәрә. Рәссамы Е. Рзагулијев





**Ardı II hissədə  
olacaq....**